

אנדזער פלאמיקן גרום דער הענדישער רויטער ארמיי, די ארמייטן פון  
 די פארבינדעטע מלכות, די יידישע סאלדאטן אויף אלע פראנטן, באזונ-  
 דער דער יידישער בריגאדע — צום טאג פון נצחון איבער נאציזם און  
 פאשיזם.

# די בריק

שריבט פאר ליטעראטור און קולטור

2

## א י נ ה א ל ט :

צו יצחק־לייבוש פרץ (ליד) — — — י. גרינבערג  
 דער לגגול פון א ביכל (דערצוילונג) — — — ל. חיין  
 א באגעגעניש מיט י. ל. פרץ — — — פ. שמואלביץ  
 צוויי לידער — — — — — רקודה פאטאש  
 קוק נישט אהין, מאמע! — — — יעקב צבי שארגעל  
 ראמען ראלאן — — — — — מרדכי זילבער  
 א בריוו — — — — — ראמען ראלאן  
 די דיכטערין פון געטא — — — ש. טענענבוים  
 \* \* \* (ליד) — — — — — שלמה שענהויט  
 זען גאציבלוט פון מעסער־דינט (ליד) — — — י. מאניק לעדערמאן  
 „די פרעמדע און גרילצנדיקע“ — — — א. גוטעס  
 דאס יידישע האנטווערקערטום אין פוילן — — — מ. קאכמאן  
 נאָטיצן פון א יידישן זעלנער — — — אברהם בליי  
 צו מיינע ברידער אין זוניקן לאנד (ליד) — — — מ. פאקגטרעגער

## שרייבער און ביכער:

25 יאָר ליטעראריש שאפן פון ל. חיין — — — י.צ.ש.  
 טשערניבאָוסקי־פרעמיע און די ראסק־טעאָריע — — — ה. טויער  
 פארשפילטע מאַטיוון — — — — — י. פירקין  
 א זאָרט וועגן חורבן גראָדנע — — — — — א. שרפי

## אונדזער קולטור־פראָנט:

(א) 75 יאָר יידישע פרעסע אין אמעריקע. / (ב) 400 נומערן דער  
 „שפּיגל“. / (ג) זעגן א זאל. / א מסיבה פאר „די בריק“.

# די בריק

שריפט מאד ליטעראטור און קולטור

1945

מ א י

תל-אביב

## צו יצחק לייבוש פרץ

פון י. גרינבערג / (חיפה)

נאָר „באַנטשע שווייג“ שווייגט ניט מער!  
 דערשטיקט אין זיך יעדע טרער,  
 שרייט און דונערט היינט זיין מויל.  
 און יעדעס וואָרט — אַ ביקסן-קויל.  
 און דו אליין: אין „סערמיענגע“ זאק  
 פון גארטל שלעפסט דעם צדיקס האק;  
 שפרייזט און שניידסט זיך איין אין וואלד,  
 אויף מערדער-קעפּ די האק זי פאלט.

---

אַט אזוי דיין „גאַלדענע קייט“  
 אין יום-טוב פון מאָרגן צעזונגען זי גייט  
 מיט רינגען מיט נייע פון שטאַל, וואָס  
 צעגליט —  
 אויף תליות, אין פייער פון שלאכטן  
 געשמידט  
 און רינג צו רינג — די קייט ציט זיך  
 ווידער!  
 און דו ביסט די קרוין פון שטאַלענע  
 ברידער...

פון דיין אוהל פארשוועכט די ווענט,  
 דאָך זיי לייכטן, ווי דיינע הענט...  
 און אויף שייטערס וועכטער דיינע,  
 אין מיין חושך זונען שיינען.  
 דיינע טרייע פאסטור-אויגן  
 פון דיין קבר ארויסגעפליגן,  
 אויף „אלטן מארק“ זיי וואכן היינט  
 נאכט איז דאָרט, קיין שטערן שייגט...  
 נאָר דאָס מעסער בליצט פון תהום,  
 ס'פלעקט מיט בלוט דיין העלן טרוים...  
 דיין „געבעט“ זיך ווערגט אין דעמער,  
 אין לעצטן קרעכץ פון שחיטה-לעמער...

---

און די נייטאַרינס דיינע דריי,  
 וווּ זענען זיי? וווּ זענען זיי!  
 בלאנק די שווערד, רויט דער שניי,  
 וווּ זענען זיי? וווּ זענען זיי!

## הגשר

## די בריק

ארויסגעגעבן פון דער, נעוועלשאפט פריינט פון יידיש אין איי-  
 דע-דאקטירט: יעקב-צבי שארגעל, חיים טורנער

אין אלע ענינים פון די בריק זיך ווערן צו:  
 פ. שמואלביץ, תל-אביב, רחוב דיונגוף 249, (ארץ-ישראל)

# דער גלגול פון א ביכל

ד ע ר צ י ל ו נ ג

פון ל. חיינ / (חיפה)

ערשטער קאפיטל

זאוויל איז געווען א פשוטער ייד פון א גאנץ יאר. געוויינט האָט ער זיך אין וואַרשע אין א קעלער אויף ציגל-גאס. געווען איז ער א סטאַלער, מטופל מיט א גרויסער משפחה. געארבעט בייטאָג אין גאנץ וואַרשע; ביינאכט — ביי זיך אין קעלער.

אביסל העכער אין די "שטאַקן" האָט אין זעלבן הויז געוויינט יצחק לייבוש פּרץ.

דער קעלער, מיט דער באַרימטער דירה אין די "שטאַקן" זענען אלע יאָרן געווען פארבונדן איינס מיט דעם אנ-דערן. די שכניה פון דער אויבערשטער דירה האָט באלויכטן און אויסגעפילט דעם קעלער; דאָס געזאנג פון אַרבעט האָט אַרויסגעדרונגען פון זאווילס אויס-געהאַרעוועטער נשמה און באַשטראַלט די אויבערשטע דירה. אינעם קעלער האָט יצחק לייבוש אַנטדעקט א שפּרוד-דלדיקן קוואַל פון יידישן פאַלקסטום; אין דער אויבערשטער דירה האָט זאוויל געפונען טרייסט, וואָס האָט אַנגעפילט מיט דעם העלסטן ליכט די מינדסטע שפאַרע פון דומפיקן קעלער...

זענען יאָרן געלאָפן ביזן בלוטיקן שקוואַל פון 1915, דער אָנהייב פון יידישן חורבן אונטער דער דייטשישער האַק, ווען דאָס צעווייטיקטע האַרץ פון יצחק לייבושן האָט מער נישט געקאַנט פאַרנעמען דעם יידישן גרויל און גע-פלאַצט. חוץ-המועד-פסח זענען אויס-געלאָשן געוואָרן פּרצם ליכטיקע אויגן און ס'איז פינצטער געוואָרן אויך אין זאווילס קעלער....

אין געזאלצענעם ים פון יידישע טרערן און בלוט, וואָס האָט געפלייצט און גע-ברויזט וואָלט אזא זאוויל אָפגעמעקט געוואָרן, ווען נישט דאָס טייערע ביכל "פאַלקסטימלעכע געשיכטן", וואָס יצחק לייבוש פּרץ האָט געגעבן במתנה זאווילען. דאָס ביכל האָט אים דערהאלטן פון ביים לעבן און אַרויסגעראַטעוועט פון

אימעט און פאַרצווייפלונג, וואָס האָבן אויסגעפילט אלע קעלערס פון די יידי-שע באלמעלאַכעס און האַרעפאַשניקעס. אז זאווילס משפחה איז געלעגן אין א קופע, בלוי פון פּראָסט און הונגער, ווינטער 1916, און די זאווילרעכעס פלעגן פאַרשיטן די מוטנע פענצטערלעך ביי מען האָט אויפגעהערט צו זען אפילו די שטיקלעך פיס, פלעגט זאוויל אַנרייבן די הענט, אַרויסגעמען פון אלמעל-ס'ביכל מיטן צושריפט "מיין זאווילען" אָנטאָן די מעשענע שפאַקולן און מחיה-זיך די הונגעריקע, פאַרפּרוירענע קופע; די טעכטער האָבן שפאַצירט אין פאלאץ ביים כראַביע מיט רחמה און אסתור-קען, די קינדער זענען פריידיק געשווון מען מיט סאַטיען איבער ווייטע ימען און געכאַפט גאַלדענע פישלעך; דער אלטער טאַטע האָט זיך פאַרנומען מיט "טוביה דעם טרעגער", מיט זיינוול פון ריסאַווער, מיטן בעל-שם, מיטן קאַנסקע-וואַליער, מיט יוחנן דעם וואַסער-טרעגער, רבי הייא פון צפת מיטן בחור חנניא האָבן אויסגעזונגען די האַרציק-סטע יידישע ניגונים, דער "אורח-חיים" האָט געטראָגן האַניקלעקען מיט אַלדאָס גוטס פאַר קליינזאָרג, דער אפּטער האָט געפירט וויכוחים מיט היאל-מיכילען, ווידער זאווילס איינציקער זון, הערצעלע, דער בלאַסער, אַרבעטזאמער קירושנער, איז געווען פאַרחלומט, און אברהם האָט געשפילט אויפן באַס:

בו—בו—בו—אוי—בו...

צווייטער קאפיטל

יאָרן זענען געלאָפן. זאוויל איז גרוי געוואָרן, ווי א טוביה. דער אלטער טאַטע איז שוין לאנג אויפן עולם האמת. די קינדער — ווי פיגל צעפלויען פון דער צעבראַכענער געסט, הערצעלע, דער אר-בעטזאמער קירושנער, האָט שוין לאנג אן אייגן מאַשינדל מיט א ווייב און קינד-דער ערגעץ אין מחנה-יוסף אין דער שטאָט "טעל-אַוויוו אין ערעץ-ייסראַעל". געבליבן איז ער, זאוויל, אליין, אין קע-

לער, א האלב-געליימטער, מיט זיין אל-טיטשקער און מיט זיין טייערסטן פאַר-טעג — דאָס ביכל מיטן אייגנהאַנטיקן צושריפט פון יצחק-לייבוש פּרץ: "מיין זאווילען".

מישטיינסגעזאָגט, וויפל אזא ייד, ווי זאוויל סטאַלער מיט זיין אלטיטשקער דאַרפן עס פאַר זיך: ס'ביסן ברויט, אז אויגערקעלע מיט א ציבל. אָבער דאָס איז אויך נישט געווען. די אלטע איז געלעגן מיט געשוואַלענע פיס און פנים אויף א פאַק בעבעכעס — מכלומרשט א "בעט", און זאוויל פלעגט שוין נישט קענען צו-נויפקלעכן ס'מינדסטע ברעטל פון אַן אלטן טאַבורעט. האָבן שכנים זיך אריינגעמישט און אוועק איז דער גמינע שרייען: "גוואַלט, רשעים, ווי לאָזט מען עס יידן פאלן פון הונגער?" איז מען אזוי לאנג געלאָפן אין גמינע, ביז א באַברילטער בחור איז געקומען אין קע-לער א קוקטאָן דעם אמת. געטראָפן האָט ער זאווילען, ווי ער זיצט ביי דער אלטער אין די מעשענע שפאַקולן און ליינעט מיט א ניגון:

טאַטעשי, זיי מיר מוחל, וואָס איך האָב דיך געוועקט... די זון איז שוין אונטערגעגאַנגען, די לבנה איז שוין אַרויפגעשווומען אויפן הימל און די שטערנדלעך האָבן זיך צע-פלאַקערט; שוין צייט, זאַלסט טועם זיין, טאַטעשי...

ווי האָניק זענען פון זאווילען די ווער-טער געפלאָסן, און די אלטע האָט צו-געסמאַקעט מיט דער צונג — — — און אַט דערזעט זאוויל א גרוועדיקן באַברילטן בחור איבערן קאַפּ, פאלט ער אַראָפּ, ווי פון הימל, פאַרקלאַפט ס'ביכל, רוקט אַרויף די שפאַקולן אויפן שטערן: "הא? וועס?"

אז דער בחור האָט דערזען דאָס פאַר-געלטע ביכל מיטן פערלדיקן שריפט פון יצחק-לייבושן אליין, איז ער מבולבל געוואָרן, און אַנשטאַט אויספּרעגן, וואָס מען באַדאַרף, כדי די גמינע זאַל געבן זאווילען א זאַטע א וואָך, האָט ער גע-נומען פונאַנדערפּרעגן וועגן יצחק-לייבושן. ער האָט געפּרעגט און זאוויל האָט דערציילט...

איז דער בחור נישט געלאָפן אין גמינע, נאָר אויף טלאַמאַצקע 13, דער-ציילן די יידישע שרייבער וועגן דעם אַוצר, וואָס ער האָט געטראָפן.

האַבן זיך גענומען שיטן אין קעלער כלערליי האָרן מיט ברילן און אַן ברילן, מיט שליפּסן און אַן שליפּסן, מיט גריי-וועס און אַן גרוינעס, ביז א ייד א גביר, און "אויב-ספר" פון דער יאַזאַלימסקער אלייע האָט זאווילען פאַרגעלייגט גאַנצע טויזנט זאַטעס מוזמן פאַר דעם קליינעם פאַרגעלטן ביכל.

"וועס?" — איז זאוויל אויפגעשפרונג-גען, ווי נאָך א בייס פון א שלאנג. — "וועס? פאַר מיליאָנען? ... אַראָס פין מאַן, שטיב, אַראָס! די נעפּע זאַל ענק טרעפן, טרעלבוכעס, גבירים! א חוצפה פין א געווייער! ס'ביכל פין יצחק-ליי-בוש פּרץ, מאַן אַוצר, און טרייסט... — אין ענק און ענקערע טאַטנס טאַטעס אַראָן!"

דריטער קאפיטל

זאווילס אלטע איז אוועק אויפן עולם האמת. דער קעלער איז געוואָרן אויס-דירה. מען האָט אים פאַרלייגט מיט קוילן, און חוץ דעם ריח פון געוועזענע מענטשן, איז דאָרטן גאַרנישט פאַרבליבן פון דער סטאַלערשער משפחה.

וואַלגערט זיך זאוויל ערגעץ אין אַן אנדערן קעלער אויף דער דושיקע גאַס, און חוץ די שמאַטעס, וואָס פאַרדעקן קוים זיין קנאַסיקן האלב-געליימטן גוף, מיט די מעשענע שפאַקולן, איז אים פון זיין גאַנצן אויסגעפאַרצוועטן עבר פאַרבליבן נאָר דאָס טייערע ביכל, איינ-געוויקלט אין א צעקנאַדערטן שטערן-טיכל, ס'רעשט פון זיין פאַרלוירענעם באלמעלאַכישן לעבן.

אין תשרי 1939 האָט אויפגעריסן די וועלט, ווי א פאַרשטיקטער ווילקאן — וואַרשע איז געוואָרן א גיהנום. פייער האָט זיך געשאַטן פון אויבן, פייער האָט געשפאַרט פון אונטן, פייער פון מזרח, פייער פון מערב; גיהנום פון צפון און גיהנום פון דרום, פאַרוועלקטע האַרבסט-בלעטער, אויסגעמישט מיט שטויב, בלוט און מאַרד פון וויג-קינדער, לייב-און-לעבנס פון מענטשן און פּערד, אויס-געקנאַטן מיט ציגל און שייטערס פון הרובע הייזער און פאלאצן, הימל און ערד אין א שריפה, די ווייסל שטראַמט מיט בלוט.

ס'איז צעפאלן די מחיצה צווישן ייד און קריסט, אלע גראָבן קברים מיט שוין-גריבער, אלע שילטן אין איין

שפראך דעם שונא פון דער מענטשהייט. אלע הרגענען זיך פאר א ביסל נבלה פלייש און א זוף רינטשטאק-וואסער. אלע... דאס געאייניקטע פאלק פון כווער פוילן.

עס איז שטיל, ווי אויף א גרויסן בית-עולם, פול מיטן ריח פון געברענטן מענטשן-לייב, ווען די טעווטאנישע הארדעס זענען, שיכורע פון שחיתות און רציחות, אריינגעריטן אין דער שטאט — די קרוין-שטאט פון פוילן.

אויפן כמורנעם גזשיבאוו-פלאץ, וואס האט זיך יארנלאנג געבראכן אונטער דער שווערער לאסט פון אָנגעלאָדענע וועגענער מיט כלי-טוב, ווו ס'האָבן גע-הילכט קולות פון יידישע באלעגאָלעס און טרעגער — פלאקעדט איצט א שווארצע הלולא.

צווייפסיקע חיות שלעפן סטויגן, בערג מיט יידישע ספרים, פון פארלאגן, פון ביבליאטעקן, פון אלמערס, פון שולן און קלובן, ספרי-חול מיט קדושה-ספרים, ווי לייבלעכע ברידער געבונדן, מיט סמאלע באגאסן, מיט נאפט באשפריצט, אין א ריזן-פאקל צעצונדן: סיידישע וואָרט ברענט צוזאמען מיט דער נשמה, ווי ס'ברענט דאס גאנצע יידישע לעבן, ס'טאנצן הארדעס שיכורים, באנדיטן, זונות מיט קרעציקע אלפאנסן האנט אויף אקסל מיט נאציס געפלאַכטן; ס'טאנצט, ס'האָפּקעט א ראָד מיט א ברילעריי אין די פינצטערע הימלען אריין:

„ווען יודען-בלוט

פאַם מעסער שפריצט...“

ס'וואקסט די שווארצע ראָד, ס'פלא-קערט דאָס יידישע לייב-און-לעבן. עס ברענט רוצחישע פרייד, געשטאַרבן הענגט דער הימל, שטום רוט די וועלט ארום — ווי גאַדנישט... .

קליינע מנובלים ברענגען-צו כס-דר נייע פעק מיט פעקלעך, דעם מורה נבוכים מיט איציקס „חומש-לידער“, דאָס שטעטל“ מיט משניות, ש"ס, פנקסים מיט בראַשורן פון „בונד“ און „בועלי-ציון“, שולחן-ערוך מיט רויטע בענד לענין אין יידיש, שלום-עליכם, פרץ, מענדעלע, ווייסנבערג, חומשים, ספ-רי-תורות צוזאמען... מיט אן אלטן יידן, א שטיק רוי פלייש מיט אויסגערוינענע אויגן, וואָס האלט א כינטל איינגעוויקלט אין א פארבליטקטן שטערן-טיכל, פאר-

קראמפט אין צעבראַכענע קנאַכיקע פינ-גער.

„יודע — יודע — פעררעקע!“ — ברילט א שווארצע פרייד, האָפּקעט א ווילדער טאנץ, אזא עקשן א זשיד! וויפל מען האָט אים נישט געטאַרטירט און געפייניקט, דאָס בינטל האָט ער נישט ארויסגעלאָזט פון זיינע צעבראַ-כענע הענט!

האָבן די נאציס געכאַפט צוויי מצור-רעים, — אן אלפאַנס פון דאנציקער וואַקזאל און א גנב פון קראַכמאַלנע — און באפוילן זיי אָנצונעמען דעם „יודע“ פאר הענט און פיס, צעוויגן אַטראַווי, אין א שוונג, און אריינזאָרפן אים אין שייטער צוזאמען מיטן פעקל...

אויף האָט זאוול פארענדיקט זיך לעבן אין ווארשע — דער שטאַט פון זיינע עלטער-עלטער-זיידעס, וואָס האָבן דאָ געלעבט זינט דעם „ועד ארבע הארצות“, זינט דער „לובלינער אוניע“, ווען יידן האָבן אין פוילן געשטראַמט פון זאמוט, ליטע און רייסן.

זאוול איז אין די פלאמען געפלוין, אָבער ס'פעקעלע איז אין שוואג, מעשה צופאל, געפאלן אָן א זייט, א זונה-יונג האָט עס, מעשה קונדס, מיטן פוס א קאַפּע געטאַן נאָך ווייטער, און אויף מאַרגן האָט עס א דערשראָקענער יידי-שער בחור געפונען, הינטער דער פאַלע פונעם מאנטל פאררוקט און מיט דעם איז א טויער פארשווונדן.

פערטער קאפיטל

אן מען לעשט נישט אויס א קליין פייערל, צעפלאקערט עס זיך אין א גרויסער שריפה, האָט זיך די שריפה צעוואקסן און אירע פלאמען האָבן די ווילדסטע קאַנטינענטן מיט די פאר-וואַרפנסטע דושונגלעך דערלאנגט...

האָט זיך אויפן שווארצען ים א שיף געוויגט, א שיף — א בית-הקברות, יידן זענען געפאַרן קיין ארץ-ישראל, יידן, פליטים, אנטלאָפּענע, באשפּיגענע, קוים געראטעוועט ס'נאַקעטע לעבן.

האָט זיך די שיף געוויגט, געוויגט, ביז א מינע האָט איר אין הארצען דער-לאנגט און די גאַנצע יידן-לאַדונג אין די תהומות געבראַכט; אלץ מיט אלע-מען, יונג און אלט, קינד און קייט, חוץ צוויי בחורים, וואָס טערקן האָבן זיי אויסגעשפּט, אַפּגעמוטערט און אַפּגע-

שיקט דורך כלערליי וועגן און אומוועגן קיין ארץ-ישראל, דאָס איינציקע, וואָס ביי איינעם פון די צוויי איז פארבליבן פון זיין היים און משפחה, איז געווען א קליין פארגעלט ביכל, וואָס זיינס א חבר האָט אים, ווי א קמע, איבערגעגעבן, ער זאָל עס מיטנעמען אין ארץ-ישראל, אלס אן אַנדענק פון איינעם א יידן, וואָס מען וואָרט פארברענט לעבעדיקער-הייט צוזא-מען מיט סטויגן יידישע ספרים אין ווארשע, האָט עס דער בחור אָפּגעהיט, ווי דאָס אויג אין קאַפּ, ווי די ווערטיק-טעע מתנה פאר זיינע ברידער אינעם זוינקן לאנד.

פינפטער קאפיטל

איז ער אָנגעקומען בשלום אין אויס-געבענקסן לאנד מיטן אויגן — ס'פאר-מעגן פון זאוול דעם סטאַלער, דעם קדוש פון ווארשע, איז דער בחור ארום-געגאַנגען צעחושט אין די גאַסן פון תל-אַביב און געלייענט פון די ווענט-אַראַפּ, פון צייטונגען און פלאקאַטן, אז דאָ זע-נען אוועק און עס גייען ווייטער פרייווי-ליקע יידישע בחורים אין מיליטער, זיך נוקם זיין אינעם נאצי, דעם רוצח, וואָלט ער, דער בחור, אין אזא מיליטער נישט געגאַנגען, נאָר געלאָפּן; אָבער זיינע לונגען האָבן נישט אויסגעהאַלטן נישט די לופט און נישט דעם ריח פון געברענטן מענטש-לייב אין פוילן, און נישט דאָס בלוטיקע זאַלץ-וואסער פונעם שווארצען ים, האָבן די לונגען גענומען צופייפן און רויטיקן ס'טיכל, האָט מען אים געפּסלט, אלס א זעלנער, לויפט ער און זוכט, ווי אזוי מיט עפעס צו פאַרגייטיקן הן זיין געוויסן, הן די ברי-דער זיינע, וואָס האָבן יאָ געהאַט מזל און באקומען די ביקס, לייענט ער ווי-דער פון ווענט-אַראַפּ, פון צייטונגען און פלאקאַטן ארויס, אז יידישע סאַלדאַטן דאַרפן ביכער, ספרים, ווי ס'פאַסט זיך פאר די קינדער פון „עם הספר“, לויפט ער, דער בחור, מיט שמחה, און זוכט אויס דעם פּקיד ביים טיש, און גיט אים איבער מיט ציטריקע הענט און א צא-פלידיק הארץ דעם פּקדון פון זיין פאַלק אין פוילן, — דאָס יידישע ביכל פון זאוול סטאַלער מיטן אייגנהענטיקן צו-שריפט פון יצחק לייבוש פּרץ:

... נאט אייך, ברידער מייענע, דאָס טייערסטע, וואָס ס'איז פארבליבן פון דאַרטן.

זעקסטער קאפיטל

אין א קהל-שטוב פון תל-אַביב ליגן סטויגן ביכער אין א סאַך לשונות-מת-נות פאר יידישע זעלנער, וואָס זענען אוועק נקמה-נעמען פון נאַזישע רוצחים, ביכער אין דייטש, פויליש, טערקיש, שפּאַניש און בולגאַריש; ביכער אין העברעיש, און אויך אין יידיש, אינעם יידישן לשון פון ווארשעווער געטאַ. זשומעט אין דער קהל-שטוב פון יידי-שער יוגנט, וואָס סאַרטירן די מתנות אין פעק און פעקלעך — ביז מען שטויסט זיך אָן אַנעם געדרוקטן יידישן וואָרט

גיט זיך עפעס א דריי-איבער אין פאַרהעצטע הערצער פון העברעישע בחורים, קינדער פון באלעבאַסטעס און גבירים, געוועזענע און פאַראַגענע:

„פוי, זשאַראָגן! זשאַראָגן אין תל-אַביב, פוי!“

ווארפט מען צונויף יידישע ביכער, ווי העלצער צו אן אויטאָדאַפע, ווערן די דאָזיקע ביכער, ווי ברודיקע וועש, אין זעק געפאַקט און, ווי עפעס א טומאַה פאַרקויפט אויפן וואָג צו סוחרים פון אלטוואַרג, אויף פאַפיר צו פאַרוויקלען און פאַקן „לאַקערדע“ מיט דזשעגעכץ, און צו בוקוויסטן, ווי אַפּפאַל אויף מסחר!

זיבעטער קאפיטל

וויינט אין תל-אַביב א ייד פון א גאַנץ יאַר, אַשר, ער פאַרמאַגט זיין אייגנס א קיאַסק, ווו ער פאַרקויפט צייטונגען מיט ביכלעך אין אלע שפּראַכן און לשונות פאר אייגענע און פּרעמדע אין דער יידי-שער שטאַט.

איצט זענען ימען מיט טויט פאַרווייט, און פעלקער האָבן וויכטיקערע לאַדונג-גען צו פירן, ווי ביכער און זשורנאַלן, ווערט ביי אַשרן אין קיאַסק קנפאַלעך סחורה, לויפט ער זוכן מציאות ביי אלט-וואַרג, ווי ס'איז אָנגענומען מלחמה-צייט אין אלע דורות, ביי אלע פעלקער, ביז סאיז אים א שיינעם טאַג אריינגעפאַלן א מציאַה אין האנט; א סטויג יידישע ביכער, וואָס אַשר האָט מעשה נס ארויס-געראטעוועט פון א מורח-ייד, וועלכער האָט זיך געקליבן קלעפּן פון זיי טאַר-בעלעך אויף שבת-קערעלעך פאר יידי-שע קינדער אין תל-אַביב.

אָשר ווייסט אז א יידיש בוך איז נישט מער צו קריגן פאר געלט. ווייל יידיש ווערט אומעטום צוזאמען מיטן יידן אויסגעברענט. אָשר ווייסט אז מען שלאָגט אים אָפּ די שוועל פאר א יידיש וואָרט: יידן אין תל-אביב לעכצן נאָר א יידיש וואָרט. מאכט זיך אזא מציאה ווי פון הימל אראַפּ. האָט אָשר גע- בראַכט דאָס פעקל אין שטוב, און זיך געזעצט. צוזאמען מיטן ווייב, סאַרטירן, פאַרריכטן, פאַרלאַטען, אויספונצן, פאַר- קלעפּן — ס'זאָל קענען מאַרגן שטיין אין קיאָסק צום פאַרקויף.

יידן האָבן צרות אומעטום; אויך אין ארץ-ישראל. פאַרשטייט נישט אָשר, וואָס מען האָט זיך דווקא איצט אָנגעזעצט אויף אים. זיך זאָל ארויסוואַרפן דעם "זשאַרגאַן" פון זיין קיאָסק, פריער זע- נען געקומען זיינע אייגענע קינדער. האָט ער זיך אויף זיי אָנגעבייזערט און געזאָגט: "האַלט ס'מויל, און לעסטערט נישט דאָס ברויט, וואָס איר עסט". דער- נאָך זענען געקומען שכנים, שפעטער זענען געקומען סתם שיינע מענטשן: "פע, אָשר, זה לא יפה" — פאַרקויפן און פאַרשפרייטן "זשאַרגאַן", די שפראַך פון גלות.

דערנאָך האָט ער אָנגעהויבן באַקומען דראָנגס-בריוו: "באָשר בכך מען וועט זיך אונטערצינדן און מחרים זיין, אייב דו וועסט אליין נישט ארויסוואַרפן דעם "זשאַרגאַן", וואָס איז א באַליידיקונג פאַר דער יידישער שטאַט און נאַציאָ- נאַלן ייד..."

שלאָגט זיך אָשר אָפּ: איר זעט דאָך אז כ'פיר דאָ נישט קיין פּאָליטיק; כ'פאַר- קויף בלער לייביכער און זשורנאַלן, אין אלע שפראַכן, ווייל ס'איז מיין ברויט. הלמאי שטערט אייך גראָד ס'יידיש, בפרט ווען מען פאַדערט?!"

ער איז, דעם אמת געזאָגט, געווען אומרוואיק. אָבער אז דער יקרות ברענט און פרנסה איז שוואַך און דייטש איז כשר — פאַרוואָס זאָל טריף זיין יידיש?

"זע נאָר, זע נאָר, אָשר" — שרייט צו אים זיין ווייב, — "וואָס פאַר א שמאַ- טעס מען האָט דיר, שטיק שליממזל, אריינגעבראַקט" — און גיט א שמייך אויפן טיש א פאַרגעלט, פאַרפלעקט ביכל "פּאַלקסטימלעכע געשיכטן" פון יצחק-לייבוש פּרץ.

אָשרן האָט עפעס א טאַכקע געטאַן

אין האַרצן: "פּאַלקסטימלעכע געשיכטן". ס'האַט זיך אים פאַר די אויגן געשטעלט זיין געוועזענע היים, דאָס שטעטעלע אויפן סאַך, די שטוב מיטן גאַניק, די יוגנט, די בחורשאַפט, דער "דראַמאַטי- שער קרייז", דער "אַרבעטער-פאַרריין" ס'האַט זיך אים צעגאַסן א וואַרעמקייט איבערן לייב און ער איז אוועקגעשווירן מען ווער ווייסט ווי, ווען נישט זיין ווייב, וואָס האָט אים א שטורכע געטאַן "אָשר". האָבן אָשרס פינגער א בלעטער-געטאַן דעם שער-בלאַט און פאַר זיינע אייגן האָט א בלענד-געטאַן א פערל- דיקע אויפשריפט:

"מיין זאווען, פון יצחק-לייבוש פּרץ."

"בהמה" — האָט ער אויסגעשריגן, — "זע נאָר, זע! ס'איז דאָך אן אוצר, אן אַנטיק!"

אַכטער קאַפיטל

ארץ-ישראל האָט געשטורעמט. טאָג נאָך טאָג האָבן ביטערע בשורות געיאָגט: "יידן ווערן אויסגעברענט" — "יידן ווערן אויסגעשאַכטן" — צענער טויזנט- טער, מיליאָנען, יידן — טאַטעס, מאַמעס; שוועסטער, ברידער, קינד און קייט... העניתיים, שפּרות-בלאָז, מען רייסט הימלען, צייטונגען טריפן מיט בלוט, און פון דאָרטן הילכט א יאַמערלעך גע- שריי, פון קברים ארויס:

ראַטעוועט! — ברידער, יידן!  
העלפט אונז! מיר פאַרטיידיקן זיך מיט די לעצטע כוחות, העלפט!  
אָשר איז א פשוטער ייד, האָט ער געפאַסט און געגעבן צדקה, זיצט אָשר אויף דער ערד און זאָגט איכה, ער ווייס נישט פון קיין חכמות; מען האָט בא- פוילן פאַסטן, — פאַסט ער, מען האָט באַפוילן זאָגן איכה, — זאָגט ער...  
רייסן זיך אריין שכנים צו אָשרן אין שטוב:

אָשר, דיין קיאָסק ברענט!  
יאַמערט זיין ווייב:

"גזלן! כ'האַב דיר געזאָגט: וואַרף- ארויס דעם זשאַרגאַן! כ'האַב דיר גע- זאָגט, האָ?"

ניינטער קאַפיטל

אָשרס קיאָסק, אין האַרצן פון תל- אָביב, ברענט, די ווענטלעך קנאַקן און

שפּריצן מיט פייער, אן עולם שטייט ארום און יאטן רייבן זיך די הענט: "ככה יעשו לכל כוגדי עם ישראל."

די פלאַמען שפאַרן ארויף צום פינצטערן הימל, פאַרצוקן ס'געדרוקטע פאַפיר, ביז זיי האָבן זיך דערקליבן צום ביכעלע "פּאַלקסטימלעכע". ווען דער עולם ארום וואָלט נישט אזוי געווען פאַרנומען מיטן וויכוח, צי מען דאַרף יא, צי מען דאַרף נישט צינדן, דאָס יידישע וואָרט אין דער יידישער שטאַט אין יאָר 1943 — ווען עס ברענט אלץ, וואָס איז בכלל יידיש, וואָלט ער געזען, ווי עס מאכט זיך אויף דער הימל, און ווי אויף א פייערדיקער לייטער לאָזן זיך אראַפּ צעפלאַמטע: לייבל קאַנסקעוואַליער, טוביה דער טרעגער, יונה וויטעלס, נחמה דעם ארענדאַרס, יחיאל-מיכל, ר' זינוול פּוריסאָווער, סאַטיע דער פּי- שער, דער "בעל-שם" מיטן "אורח- היים", יוחנן וואַסערטרעגער, דער אפ- טער, ר' חיים וויטאַל, ר' חיים פון צפת, דער בחור חנינא, ער וואָלט דערזען די גו-דען-געשטאַלטן, ווי זיי וואַרפן זיך אין פייער אריין און קלייבן-צונויף אין זייערע פּאַלעס צעצונדענע יידישע אותיות, פון וועלכע ס'טריפט יידיש בלוט, מיט פייער און שאַנד געמישט, ער וואָלט אפּשער אויך געזען, ווי זאוול סטאָ- לער שטייט אויפן שפיץ לייטער און קוקט-אַראַפּ מיט זיינע אויסגערונענע אויגן און פאַרברעכט זיינע צעבראַכענע הענט — איבער א שייטער, וואָס יידן אין תל-אָביב האָבן אָנגעצונדן, און זעט באלד אויס, ווי יענער דאַרטן... ער וואָלט דערזען, ווי אזוי ס'נעמען זיך קייקלען טרערן פון זאוולס אויסגערונע- נע אויגן פון הינטער די מעשענע שפאַ- קולן ארויס, דאַרטן, אויפן שייטער אין וואַרשע, ווען מען האָט פון זיין לייב שטיקער געריסן, האָט זאוול נישט פאַר- לויירן די מינדסטע טרער; איצט פאַר- גיסט ער טרערן — אזוי גרויס איז גע- ווען זיין צער און אזוי טיף איז געווען זיין בושה פאַר די מעשים פון זיין פּאַלק אינעם יידישן לאַנד...

ווען דער עולם וואָלט נישט אזוי גע-

טוהלט אינעם וויכוח, וואָלט ער אויך דערהערט דאָס געוויין פון אברהם באַסנע שטומער פידל, דורכגעפלאַכטן מיטן יאַמער פון שרה בת טובים.

ער וואָלט געזען, ווי ביי פּרצן פלאצט נאַכאַמאַל זיין צעפּיינקט, צעווייטיקט יידיש האַרץ.

ער וואָלט דערהערט די סאַמעטענע שטים פון יעקב דינעזאָן, וואָס זאָגט-צו יצחק-לייבושן: "שא, לאַמיר שווייגן און באַהאַלטן די שאַנד פון פרעמדע אויגן, חלילה נישט קיין נאַציס, נאָר יידישע קינדער ברענען דאָך דאָ דאָס יידישע וואָרט, לאַמיר שווייגן און זיך שעמען פאַר די גוטע גוים, וואָס זיצן צוזאַמען מיט אונדז אין גן-עדן און קענען נישט באַגרייפן, וואָס אונטן טוט זיך."

האַט אזוי לאַנג געפלאַקערט אָשרס קיאָסק, ביז טוביה דער טרעגער האָט ארויפגעבראַכט אין דער הויך דעם לעצטן יידישן קונטרסל, ארויסגעראטע- וועט פונעם תל-אביבער פייער, ביז די פלאַמען האָבן אויסגעברענט און פאַר- צוקט די גאַנצע רומעניש-אונגאַריש- דייטשישע טומאַה, וואָס האָבן צום ערשטן מאל פאַרוזכט דעם טעם פונעם זעלבן פייער, וואָס זיי האָבן אליין צע- צונדן. ביז יוחנן דער וואַסערטרעגער האָט דערזען, אז די פלאַמען קענען, חלילה, פוגע זיין אומשוילדיקע יידישע היימען, האָט ער זיך געלאָזט זוכן זיינע אַמאַליקע צוויי הילצערנע עמערס מיט דער קאַראַמיסלע, ער האָט זיי נישט געפונען. האָט ער אונטערגעהאַלטן זיינע קנאַכיקע הענט אונטער זאוולס אויגן, אָנגעקליבן טרערן, זיי אראַפּגע- גאַסן אין פלאַם אריין און די שריפה פאַרלאָשן — — —

האַט זיך דער עולם פון אונטן צע- שפּרייט אין די היימען אויף נאַכט-רו, און דער עולם פון אויבן איז צוריק אויף דער פייער-לייטער אין די הויכן-ארויף, און דער לעצטער פון דער שורה, ר' יעקב דינעזאָן האָט שטיל געשעפּטשעט א תפילה:  
"הלוואי זאָל נאָר דאָס זייער לעצטע זינד זיין..."

# א באגעטעניש מיט י. ל. פרץ

פון פ. שמואלביץ / (חל-אביב)

י. ל. פרץ איז געווען א וועגווייזער נישט בלויז פארן יוגנט דור יידישע שרייבער, נאר אויך א רבי פאר דער יוגנט.

נאך דער אדורכגעפאלענער רוסלענ-דישער רעוואלוציע פון יאר 1905 האט זיך די יוגנט, אן אנטישטע, א לאז געטאן אויף גאט-זוכעניש. מ'האט גע-זוכט אידעען און אידעאלן, וואס זאלן געבן אן ענטפער און אן אינהאלט דעם לעבן. מ'האט געלעכצט נאך א פריש ווארט, וואס זאל צוריקגעבן דעם כוח פון גלויבן, וועלכער איז אזוי דערשיי-טערט געווארן דורך דער מפלה.

און פרץ איז גראד אין יענע יארן געווארן דער ווארט-וואגער און מורה-דרך פאר א געפייניקטער יוגנט און זיינע שאפונגען זענען געווען ווי א הייל-מיטל פאר געניווקטע נשמות.

אין דערמאן זיך דעם רושם, וואס "דאס שטריימל" האט געמאכט אין די יוגנטלעכע רייען. עס איז געווען בעתן בארימטן "מילה-סקאנדאל", וואס שלום אש האט ארויסגערופן אין דער יידישער געזעלשאפטלעכקייט: "זענען געווען די לעצטע טעג פון לעוו טאלסטאיי. שפע-טער — די בריוולעך צו דער יידישער יוגנט: "צוריק אין שול אריין". מ'האט געזוכט א געלעגנהייט צוטיפצוטערעפן זיך מיט פרצן, כדי צו באקומען פון אים א פירוש אויף געוויסע פראגן.

אין האב געהאט דאס גליק צו בא-געגענען זיך מיט פרצן און ביי דער גע-לעגנהייט האב איך טאקע געשטעלט פרצן צוויי פראגן.

אויף דער ערשטער האט ער דער-קלערט: "דער קלעריקאליזם האט באקומען דאס ווארט און אויך די געלעגנהייט זיך אפ-צורעכענען מיט יענע, וועלכע האבן -- לויט זייער מיינונג -- פארפירט די יוגנט, מ'מוז אביסל אפוארטן, די גע-

מיטער זאלן זיך בארואיקן. אט האב איך ארויסגעגעבן א בראשור מיטן נאמען "מילה-סקאנדאל", ווו איך האב דער-קלערט מיין שטאנדפונקט. צי דער היינט" (די ווארשעווער טאג-צייטונג) האט ריכטיק געהאנדלט? — דאס איז שוין א צווייטער ענין."

און וועגן טאלסטאייס צוריקקער צו רעליגיע האט י. ל. פרץ אזוי געזאגט:

"דעם זשעני קען מען נישט אָנצייכע-נען קיין וועג. נישט תמיד קען מען זיי-נע האנדלונגען אורטיילן אדער בא-גרינדן מיט אַנגענומענע כללים. ביים זשעני דיקטירט אָפט דער קינסטלערי-שער אינסטינקט און נישט די איבער-צייגונג. אט שרייב איך בריוולעך צו דער יידישער יוגנט און איך הייס זיי גיין אין שול אריין. מיין איך דען, זיי זאלן ווערן רעליגיעז? גיין. פארוואס, ווייל אין די פיוטים פונעם מחזור געפינען מיר פא-עזיע און אפילו גוטע און שיינע עטישע מאמענטן, און איך ווייס, אז אויב מען גייט נישט אין שול אריין, און ערגעץ אנדערש אויך נישט... פאלט נישט איין קיינעם צו ליענען די פיוטים.

גייט מען אָבער יא אין שול אריין, כאפט מען ממילא שוין א בליק אין מחזור און מען פארטיפט זיך אביסל אין אים, הגם די איבערלעכע (פאליטישע) איבערצייגונג קען זיין אן אנדערע. אויך אין דער רעליגיע איז פאראן פאָעזיע. עס איז דעריבער מעגלעך, אז טאלסטאיי האט לעצטנס באקומען א געפיל פון איבערלעכער דערהויבנקייט. ער האט געזוכט א תיקון. דאס קען אויך פאסירן מיט יעדן דורכשניטלעכן מענטשן. עס באפאלט אים א געפיל פון בענקעניש.

ער קען זיך אָבער נישט דערקלערן, וואס עס פעלט אים. דער זשעני פארענטפערט דאס דאזיקע געפיל דורך זיין שאפן. און אט אין דעם באשטייט דער אונטערשיד צווישן זשעני און דעם פשוטן מענטש."

# צוויי לידער

פון רקודה פאטאש / (ירושלים)

כ'ויל דיר, מאמע, פארלייענען א ליד

ס'איז אונטיקע שעה.

ערגעץ אין דער אלטער היים

צאנקט אויף פוילנס ערד דער טאג.

זען דיר, ווי ביים לעבן,

הייב-אויף די אויגן פון די ברילן

און הארד צו מיין ליד:

דער חלום מיינער האט זיך אנגעטאן גרויסע שטייול —

און א זאק איבערן קאפ —

ער-האט געזאגט:

"איצטער גיי איך קיין פוילן,

"נישט ווייט פון קראקע נעבן אויפצו —

און פון אלקוש ביז וואלבראם

איז א קאצן-שפרונג —

און ער האט געלאכט מיט דער רויטער צונג.

האב איך אים ארומגענומען, זיין זאק אויפן קאפ

און זיינע הויכע, שווארצע שטייול;

כ'האב געבעטן מיט שטילן קול:

נעם מיך מיט, נעם מיך מיט!

כ'ויל געשלאָגן ווערן —

ווי מיינע קרובים —

מיט דייטשישע ריט...

האט דער חלום מיינער א טופ געטאן מיטן פוס

און האט מיט פארקריצטע ציין צו מיר געזאגט:

— גיי ארויס צו ירושלימער הימלען,

שנייד-אָפּ א פּאַלע פון מערב-רויט

און פאק זי איין אין דיינע אויגן,

און בינד זי צו מיטן ערשטן רעגנבוין,

וואָס זיצט אויפן זיבעטן טויער פון דער שטאט!

און איבער מיין קאפּ, ביסטו, מאמע, געשטאנען.

דו האסט באגלייט די פארויגלטע באנען,

דו האסט דיינע אויגן מיטגעשיקט,

מיט דעם לאנגן יאָמערדיקן צוג — — —

# קוק נישט אהין מאמע!

פון יעקב צבי שארגעל / (פחח-תקוה)

דער וועג האט זיך געשלעפט א בלוטיקער, א שווערער,  
מיט קנאה צו די גראזן אין פעלד.  
זי זעט נאך די היים, דעם הויף, די שכנים;  
זי זעט נאך איר קינדערשע וועלט.  
וואלט געיאגט נאך די קאטשקעס, איז א רחמנות אויף דער מאמען,  
וואס די דייטשן האבן געשלאגן און געיאגט.  
זי מוז איר איצט טרייסטן — זיין מיט איר צוזאמען —  
אזוי האט זי צו זיך אליין געזאגט.

זי נעמט ארום די מאמע און ציט זי צו זיך  
מיט כוחות פארבארגענע, ווייטע.  
עס בייגט זי דער ווינט, ווי אן איינזאמער זאנג  
און עס וואכן די שווארצע באגלייטער.  
דעם וועג זי מאכט לייכט, כאטש די מאמע איז שוין שוואך,  
און זי איז ביי איר אויפן האנט.  
און ארום-און-ארום — די גרויליקע וואך  
שטייט צווישן לעבן — א וואנט.

געהייסן האט זי מירעלע, און קען זיין, אז חנהלע, —  
און אפשר האט זי געהייסן נחמה?  
א גאנצן וועג טראכט זי נאך, א גאנצן וועג קלערט זי נאך;  
זי זוכט ארום א זאך אזא: — נקמה?  
די בייקס אנטקעגן קעפל אירס, געגלאצט האט מיטן לאך,  
געדראָט האט זי יעדן ריר אירן.  
פלוצלינג האט דאָרט עמעצער זיך צעשריגן אויף דער בראָך,  
ווי געפלאצט ס'זאל האָבן ביי יענעם די געהירן.

די קליינע האט זיך א וואָרף-געטאָן, ארומגעכאפט די מאמען,  
געדריקט זי האט דער מאמעס קאָפּ צו זיך: —  
ציטער נישט, מאמוניעלע, מיר זענען דא באזאמען,  
דעם וועג מיר וועלן איבערקומען גיך.  
נאָר, אפשר איז דיר שווער, טאָ וועל איך גיין צופוס,  
זע נאָר, ווי די לאַנקעס זענען גריין!  
אז ב'קוש דיר די אויגן, פיל איך: זיי זענען זיס,  
נאָר — קוק נישט מאמעלע, אהין! — — —

האָבן טרערן זיך א גאָס-געטאָן, זיסע, ווי דער סם,  
וואָס העלפט דעם פיין צו פאריאָגן;  
האָבן רוצחים דאָרט א שאָס-געטאָן צו לעשן יענעם פלאם,  
וואָס פון איינעם צו אלע ט'זיך געטראָגן.  
האָבן תפילות מיט קללות צו גאָט און צו דער וועלט  
זיך א ריסי-געטאָן פון אלעמען צוזאמען,  
און דאָס קינד האט מיט זיך דער מאמעס אויגן פארשטעלט:  
— קוק נישט אהין, מאמע! — — —

ס'איז ניין חדשים מיט א טאָג  
נאָך אונדזער מאמעס טויט —  
ס'האט זיך אונדזער טרויער נאָך געמערט — — —

האָבן מיר געשיקט א בריוו —  
א ווייסן, טרויעריקן שליח,  
און ר'האט זיך מער נישט צ'ריקגעקערט.

נישט דערגאנגען צו די וועגן,  
נישט דערגאנגען צו די היימען, —  
נישט געוויסט, צו וועמען  
זאל ער אנקומען צום ערשט — —

האט ער זיך אין וועלט פארבלאנדזשעט,  
ווי א קינד, אליין אין גרויסן וואלד.

האט ער אויפן קול געשריגן:

ב'בין א בריוו, אן אָבלי צו א שוועסטער,  
ב'בין א פארבלאנדזשעטער שליח!

האט א ווינט אים אויפגעהויבן  
און אים מיטגענומען.

האט דער בריוו ארומגעוואנדערט  
אין מאידאנעקס שחיטה-טעג,  
פון מאידאנעק קיין טרעבלינקע, —

אנגעקומען שפעט קיין ווארשע —  
ס'האט די שטאט א רויטן שטערן,  
ס'האט די שטאט נישט מער קיין יידן.

ס'האט נישט ווער קיין בריוו צו לייענען,  
ס'האט נישט מער ס'געוויין צו וויינען — — —

ס'איז ניין חדשים מיט א טאָג  
נאָך אונדזער מאמעס טויט, — — —  
ס'האט זיך אונדזער טרויער נאָך געמערט — — —

# דאמטן ראלאן

פון סדרכי זילבער / (פתח-חקה)

דער 2טער יאנואר 1945 האט אונדז געבראכט די טרויעריקע ידיעה: ראמען ראלאן איז טויט!

ראמען ראלאן, דער אקטיווער קעמפער קעגן פאשיזם, האט נישט דערלעבט צו זען דעם פולשטענדיקן צוזאמענברוך פון דער מענטשנפיינטלעכער באוועגונג. ער האט נאך זוכה געווען צו זען די טיילווייזע באפריינג פון זיין באר ליבט פראנקרייך און די ערשטע טריט צו באפריינג פון אנדערע דורך דעם פאשיזם אונטעריאכטע פעלקער. ראלאן האט נאך באוויזן צו זען דעם פאשיזם אין קלעם: געיאגט דורך דער נצחונדיקער רוטער ארמיי אין מזרח און דורך די אליאירטע ארמיען אין מערב, גייטאזיס דער פאשיזם אין זיין אייגענער נארע, ווי א גריקע חיה, א בלוטנדיקע אין וונדן, ער האט געהאט נאך דאס גרויסע גליק צו זען דעם אג' הייב פונעם סוף פון פאשיסטישער וועלט־הערשאפט.

די לעצטע יארן האט ראמען ראלאן געשוויגן. זיין קול האט זיך נישט גע' הערט. שוין געווען אפילו די ידיעה, אז ער איז געשטארבן מיט א יאר צוריק. ערגעץ אין א קאנצענטראציע־לאגער אין היטלער'ישן דייטשלאנד, און כמעט ווי גאט'ער האט געקלונגען די דאזיקע ידיעה. דער גאנצער עבר פון ראמען ראלאן וואלט באשטעטיקט אזא סוף פונעם גרויסן דריסטן קעמפער. נישט אומזיסט האט אים די פראגרעסיווע מענטשהייט באטראכט, ווי "דאס געוויסן פונעם דור", וועלכער גייט, ווי א פראג' טעסט דורך זיינע רעוואלוציאנערע דראמען: "14טער יולי", "דאנטאן", "וועלף", "דער זיג פון שכל", אבער, ווי אומפארהאפט, איז דער גרויסער גייסט, אדורכגעגאנגען שטיל די גאנצע גרוי' ליקע צייט, ביז א י צ ט. וועט דאס געוויסן פונעם דור" כעלן. ווען זיין טראגיש־אומגליק' לעכער דור וועט אנהייבן געשטאלטן זיין גייסטיקן פרצוף, אנהייבן בויען א בעסערע צוקונפט, א דויערנדיקן שלום. דאס ליכטיקע קול פון ראמען ראלאן וועט פעלן, דווקא איצטער, ווען די גיפ' טיקע זריעה פונעם פארהאסטן פאשיזם

האט געלאזט טיפע ווארגלען אין גע' שענדעטן אייראפע.

דאס לאנגע, שטורמישע לעבן פון ראמען ראלאן האט זיך אָנגעהויבן שטיל און אידייליש, געבוירן אין יאר 1866, זעם 29טן יאנואר, אין דער וואיקער, ראמאנטישער פראווינץ בורגונד, אין דעם שטעטל קלאמעסי, אין דער ביר' גערלעכער משפחה פון א גאטאריס, זעט ער אויס ענלעך צו זיין העלד אין "זשאן קריסטאף", צו דעם בלייכן און פאר' טרוימטן אליוויע, אליוויע וויזט שוין אין זיין פריסטער יוגנט ארויס א מערקלעכע נייגונג צו מחיק, דורך וועל' כער ער ווערט א קעמפער, מוזיק ווערט טאקע א דויערנדיקער אינהאלט אין זיין לעבן און ווערק. דער גאנצער פיל'בענ' דיקער "זשאן קריסטאף" איז אדורכגע' נומען מיט בעטהאווענס מוזיקאלישער שאפונגס־קראפט און ער ווידמעט דעם גרויסן מוזיקאלישן גאון זיין מאגאגרא' פיש ווערק "בעטהאווען".

אבער דער גורל האט נישט געוואלט, אז ראמען ראלאן זאל זיך שטיל און רואיק אויסלעבן אינעם בורגונדיש' בירגערלעכן פראווינץ־שטעטל. איינער פון זיינע אור־עלטערן פונעם פאטערס צד, איז אלס יאקאבינער געפאלן בעת די שטורמישע קאמפן פון דער גרויסער פראנצויזישער רעוואלוציע. דאס האט אן אנטשיידנדיקן איינפלוס אויפן גיי' טטיקן פרצוף פון דער משפחה און פון ראמען ראלאן מאַנט עס א חוב, וועקט זיין געוויסן און פארלאנגט זיין ווארט. דער אין שלאכט אומגעקומענער יאקא' בינער הייבט זיך ארויס פאר זיינע אויגן, ווי א ריזיקער שאַטן פונעם עבר און באגלייט אים דאס גאנצע וועגן. נאכן ענדיקן די "עקאל נארמאל" אין 1889, ווערט ער איינגעלאזן קיין רוים אלס לערער פון געשיכטע. ער פאר' גראַבט זיך אין די ארכיוון פונעם וואטי' קאן, באוונדערט דעם רענעסאנס און ווערט פארכאפט פון דער געניאלער גע' שטאלט פונעם גרויסן קינסטלער מיקל אנדזשעלא. ער ווידמעט זיך דעם שטו' דיום פון דער פילאָזאָפיע בכלל און הויפטזעכלעך דער פילאָזאָפיע פון דער ציוויליזאציע. דא שטויסט ער זיך אן אין

די פראגן פון זיין צייט, וועלכע רופן ביי אים ארויס מערער אומרו, ווי דער פארקלונגענער גלאנץ פונעם רענעסאנס. ער שטעלט זיך אין א בריח־אויסטויש מיט א צווייטן "רייז פון געזיסן", מיט לעוו טאלסטאָי, און ווען טאלסטאָי באי' קומט די ערשטע שורות פון ראמען ראלאן, אלס אַנפראגע אויף די פראַבלע' מען, וואָס מאַטערן אים — דעם דע' מאַלט נאָך אומבאקאנטן סטודענט — הערט ער פון צווישן זיי ארויסשלאַגן א גרויס, ווארעם מענטשלעך הארץ און קריסטאָל־ריינעם געוויסן, לעוו טאלסטאָי ענטפערט אים אויספירלעך אין א בריוו פון 38 זייטן, טאלסטאָי באקומט אן אנט' שיינדיקע השפעה אויף ראלאנס גייס' טיקער אנטוויקלונג. ביי דעם רוסישן הומאניסט דערגייט ער דעם אייביקן אמת, אז נאָר די טיפע ליבע צום פאַלק קאָן אינספירירן דעם שאפער און בא' ווירקן דאָס ווערק מיט גרויסער, אמתער קונסט, וואָס האָט אן אייביק־מענטש' לעבן ווערט.

ראמען ראלאן דערנענטערט זיך צום פאַלק, און צוזאמען מיט זשאן זשאָרעס נעמט ער זיך רעאַרגאניזירן דאָס פראנ' ציוויזשע פאַלקס־טעאטער, און דאָ פון דער איגנארטיקער בינע־שפערספעקטיוו אראַפ, דערקענט ער די פראַבלעמען פון זיין פאַלק, ווי פון דעם מענטש בכלל, דער יאקאבינער עלטער־זיידע געפינט זיין המשרד, זיין יורש, און רא' מען ראלאן ווערט א קעמפער ממש.

ער שאפט זיין גרויס־ווערק, וואָס ווערט וועלט־בארימט און פיל געלייענט — "זשאן קריסטאָף" — די געשיכטע פונעם מאַדערנעם מענטש, וועלכער צע' שטערט זיינע אלטע געצן, כדי צו קו' מען צום נייעם גלויבן: "דער הערלי' שער מענטש", אין "מאהאטמא גאנדי" דעקט ער אויף דעם אמת פונעם קאמף פון אינדישן פאַלק קעגן זיינע אונטער' דריקער, ער דערציילט אונדז די גע' שיכטע פון דער בלוטיקער גאנדי' שער רעוואלוציע; בלוטיק, חייל זי איז באשפריצט מיטן בלוט נאָר פון איין צד — וועלכער קעמפט אָן געווער, און וואָס זיין איינציק געווער איז — ליבשאפט; ליבשאפט אפילו צו דיין טויט־פיינט.

"בעטהאווען" איז דער קוואל פון רא' מען ראלאנס באגייסטערונג פארן "הע' ראישן מענטשן" — דער רייז, וואָס איז

ווי פראַמעטעאוס געבונדן אין קייטן פון דער גרויער אלטעגלעכקייט, פונעם שלעכטס, אין א פיינטלעכער, קאלטער סביבה, אין וועלכער ער שאפט זיינע מאַנומענטאלע מוזיק־ווערק. אַט־די קייטן צו צערייסן — איז די גרונט־אידיי פֿון ראַמען ראלאנס העלדן, ער האָט פיינט קאַמפראַמיסן אין זיין קאמף, ווייל שלעכטס פאראומרייניקט דאָס לעבן — דארף מען דאָס שלעכטס אויסרייסן מיטן וואַרצל, און ראַמען ראלאן נעמט־איבער די ראל פונעם "הערלישן מענטש", מוזיק שטעלט ער זיך אוועק קעגן דער ערשטער פעלקער־שחיטה און אירע איניציאַטארן, אין זיין פראַנקרייך פאר' פירט מען קעגן אים א פראַצעס וועגן מלוכה־פארארט און די שאַוויניסטישע פרעסע העצט: "גידער מיט ראלאן!", און רופט צו באַיקאַטירן זיינע ווערק. ער קען נישט מער אַטעמען די פאר' פעסטעטע לופט פון זיין פאַטערלאַנד און באזעצט זיך אין דער שווייץ.

אין דעם אויפמארש פון פאשיזם אין איטאליע און אין דעם אַנרוק פונעם נאציוזם אין דעם שכנותדיקן דייטשלאנד דערזעט ער די טויט־סכנה, וואָס דראַט דער קולטור און ציוויליזאציע. צוזאמען מיט אנרי באַרכיס רופט ער צונויף דעם קאַנגרעס צו פארטיידיקן די קולטור. ער איז אויך איינער פון די מיטגרינדער און זיילן פון דער ראדיקאלער ליטעראריש' קעמפער־שער גרופע "קלארטע" (קלאַר־קייט), וואָס איר ציל איז כשעתה געווען אריינפירן דאָס אומגעפעלשטע, דאָס אמת, דאָס קלאַרע — נישט מיסט' געווען אזוי אַרגאניש אין דער דעקא' דענץ פונעם בירגערלעכן שאַפן.

זיין לעצט ווערק "וויא סאקרא" (דער הייליקער וועג) איז געשריבן גע' וואָרו, איידער היטלער איז געקומען צו דער מאכט, אָבער אין דעם בוך קומט שאַרף צום אויסדרוק דער אקטיווער אַנטי־פאשיסטישער קעמפער.

דאָס איז א קייט פון יצירה און קאמף; שיינס קעגן מיאוס, אמת קעגן שקר, ליכט קעגן חושך.

דער נאָמען ראַמען ראלאן מעט לייכטן אין דער געשיכטע פון דער פראַגרעסי' ווער מענטשהייט אלס א סיגנאַם פון קאמף, פון אייביקן שטרעבן פונעם מענטש צו א בעסערן מאַרגן.



איך שיקאיבער מיין ברידערלעכן גרום דעם קאנגרעס פון יידישע אינטע- לעקטורעלע.

קינמאל נישט, נישט בלב און נישט בכונה, האָב איך נישט געמאכט קיין אונטערשיד צווישן מינע פריינט יידן (מענטשן און ווערק) און די פריינט פון מיין אייגענער ראסע. דער עצם באגריף פון ראסן, וואָס זאלן זיין פרעמד איינע די אנדערע, איז מיר נישט פארשטענד- לעך. עס זענען נייטיק געווען די כסדר- דיקע אַנגריפן פון אַנטיסעמיטיזם, פון אַס דעם דאָזיקן אַנגערייזטן הונט פון דער גידעריקסטער, פון דער מערדע- רישסטער רעאַקציע, כדי אויך פאר מיר זאל קלאַר ווערן די נייטיקייט פון דער אלוועלטלעכער פארייניקונג פונעם יידי- שן פּאָלק.

היות אָבער דאָס יידישע פּאָלק איז דער קרבן פון די ווילדסטע אַנגריפן אין דעם טייל וועלט, וואָס געפינט זיך אונ- סערן שווערן יאָך פון אַבסאָקוראָנטיזם און ראַסיזם, היות די פיינט פון דעמאָ- קראַטיע האָבן איך דערקלערט אן אומ- ברחמנותדיקע מלחמה — איז דאָס דער חוב נישט בלויז פון יידישן פּאָלק, נאָר פון אונדז אלעמען, דעמאָקראַטן, אומ- אַפהענגיקע מענטשן פון אלע לענדער, אַנצונעמען די דאָזיקע אַרויספאַדערונג, ווייל זי רירט אונדז אלעמען אָן.

די אלע, וואָס קעמפן פאר גערעכטי- קייט און פּראָגרעס פון דער מענטש- הייט, ווייסן אז די בעסטע זין פון יידישן פּאָלק האָבן שטענדיק מאַרשירט אינעם אוואַנגארד פון דעם דאָזיקן קאַמף. גע- רעכטיקייט, יושר, די קווינטעסענץ פונעם לעבעדיקן געוויסן פון יידישן פּאָלק — זענען שטענדיק געווען ווי צוויי ליכט- שטראַלן, וואָס לייכטן אַראָפּ פונעם שטערן פון משה רבנו.

גערעכטיקייט און יושר זענען אויך

אונדזערע אייביקע כללי-זיין, מיט וועלכע מיר וועלן אויסקעמפן דעם פּראָגרעס פון דער מענטשהייט, ס'איז דערביי גאטירלעך, וואָס מיר שטויסן זיך אן אויף די זעלבע שונאים, אויף די פינצ- טערע כוחות פון דער מאַכט, וואָס טראָגט היינט דעם נאָמען פאַשיזם, נא- ציזם, אויף זייערע „דוטשעס“ און „פּו- רערס“, וואָס באַדראַען די וועלט מיט זייערע פאַרשווערונגען. מיר וועלן צו- זאַמען צערייסן די נעץ, אין וועלכער זיי ווילן פאַרנארן די מענטשהייט.

יידישע אינטעלעקטורעלע, אונדזערע הברים — אן אלטער אינטעלעקטורעלער פון פראנקרייך דריקט אייך די האנט. דער נארישער היטלער, איז זיין פאר- פאָלגונגס-מאניע, אידענטיפיצירט אייך מיט דער רעוואָלוציע. מיר פּראָטעסטירן יעדן זיין חלק כבוד.

אלע גרויסע רעוואָלוציעס זענען א הייליקער אויפשטאנד קעגן דער אומגע- רעכטיקייט פון דער סאָציאַלער אַרדענונג, פאר דער אויסשפרייטונג פונעם טעט- קייטס-פעלד פון מענטשלעכן געדאַנק. גאַט-צו-דאַנקען — די בעסטע זין פונעם אלטן פראנקרייך, וועלכע האָבן מיט זייער בלוט אריינגעשריבן אין דער גע- שיכטע פיר רעוואָלוציעס, וועלן נישט דערלויבן, מ'זאל פון זיי אַראָפּנעמען די רומפולע קרוין. מיר פאָדערן פאר אונדז אין נעמען אויף זיך, צוגלייך מיט אייך, יידיש פּאָלק, ברודער-פּאָלק, די באליי- דיקונגען פון היטלערן און די שגאַה פון אלע אונטערדריקער, לאַמיר ענגער- כאַכן דעם בונד צווישן דעם פּאָלק פון ראַבלע, מאַנטען און וואַלטער, און דעם פּאָלק פון קארל מאַרקס און שפינאָזא.

17-21 טעפטעמבער 1937 אין פאריז.

א קאפיטל תהלים

ווארשע, ווארשע, — מוטער-שטאָט, מיט בלוט פארשפריצטע מויערן! זעט נישט דינע ווונדן גאָט? די מתים אין די טויערן?

אויף קראשינסקיס פלאץ הארמאטן פיערן אויף געטא-היימען... האָט דער אלטער גאָט פארראטן ס'פאַלק פון דודן און שלמהן?

גיט א מחנה קעגן פיינט, פון שמשונס און פון דבורהס... זאָל איך בעסער פאלן היינט, מקדש זיין די דורות?!

איך כאַפּ אַ כאַמבע מיט דער האַנט באַגריס דעם שונאַס טאַנקען... קערפערס שפּריצן אויף דער וואַנט! געטראָפּן! — גאָט צו דאַנקען...

שטאַרק און קרעפטיק די אַטאַקע, צאָלרייך די קרבנות; צינדט פאַבריקן און באַראַקן קוילעט אָן רחמנות?!

שוין-זשע מיינט איר איז דער סוף, ווען פלאמען פרעסן שטיינער? ווען רויבן וויקלען מוראנאָוו און פרעגלען יונגע ביינער?

אַפּשר טאַקע צוליב וואַרשע ברענגט אַ שלאַכט אויף אלע ימען? אַפּשר צוליב אונדזער אומגליק קעמפן פרידלעכע צוואמען:

ווייסע, שוואַרצע, ברוינע, געלע... אלע ראסן און קאָלירן, — אום א וועלט, א נייע, העלע מיטן פרייהייטס-קראַנץ באַצירן?

נישט דערוונגען איז דער היינט, ווען מען קוילעט אונדז, ווי רינדער... וועלן אָבער מאַרגן שאַלן פריידיק-זיגעריש — די קינדער...

דער מחבר פון דאָזיקן ליד לעבט וואר- שיינלעך נישט מער. אין אן ארטיקל פון

ר"ר שאַשקעס ווערט דערציילט, אז דאָס ליד איז געדרוקט געוואָרן אין „קולטוראַ יזראָ" (די קולטור פון מאָרגן), אן אונ- טערדרישער וואַרשעווער זשורנאַל פון יולי 1943, און אַטוואָס די רעדאַקטאָרן שרייבן:

„ווען דער זשורנאַל איז שוין געווען אין דרוק, איז אין אונדזער באַזיץ אַרייַן געפאַלן אַ זעלטענער מאַנסקריפּט — דאָס איז אַ פעקל לידער, וואָס איז אונ- טערגעוואָרפן געוואָרן אין גאַס דורך אַ יונג יידיש מיידל, וועלכע מ'האַט געפירט צוזאַמען מיט טויזנטער אנדערע יידן פון „קליינעס“ געטאָ אויף שליסקע גאַס אין דער ריכטונג צום ברענענדיקן „גרויסן“ געטאָ, אין ראיאָן פון די נאַ- לעווקעס. דאָס איז געווען אין די לעצטע טעג פון די טראַגישע קאַמפּן און שחַר- טות. אזוי ווי מיר האַלטן, אז דער ווי- דערשטאַנד פון וואַרשעווער געטאָ גע- הערט צו די רומפולע זייטן פון דער מיליטערישער „עפאַפעע“, נעמען מיר אַרייַן די לידער, וואָס דאָס העלדישע מיידל האָט אַ וואַרף-געטאָן, בעת זי איז געווען אונטער אַ קאַנוואַי — אין אונ- דער לידער-קאַנקורס. דערביי טיילן מיר מיט אונדזערע לעזער, אז איר ליד „אַ קאַפיטל תהלים“ איז באַשאַנקען געוואָרן מיטן ערשטן פּריז פון זיבן הונדערט זלאָטעס.“

דער איינדרוק, ווען מען ליינעט דאָס איז נישט קיין געוויינלעכער. איך מיין צו זאָגן: אן איינדרוק, וואָס כ'קען קיין ווערטער נישט געפינען פאר דעם. דאָס טראַגישע מיידל, וואָס סימבאָליזירט אזוי שטאַרק די העכערע מענטשלעכע נאַטור, וואָס קאָן דיכטן אין אַנגעזיכט פון טויט און חורבן — דער מענטשלע- כער גייסט, וואָס זאָגט זיך נישט אָפּ צו זינגען און צו זיין שעפּעריש אפילו אונ- טערן פייער פון די נאַציס, אַט דאָס טראַגישע מיידל איז עטלעכע מינוט שפּעטער פילייכט דערשאַסן געוואָרן, צו געשטעלט געוואָרן צו אַ וואַנט, די דאָזיקע אומבאַקאַנטע דיכטערין — דאָס גאַנצע פּאָלק ציט פאַר איר דעם הוט. נישט דער זיגעט-שאַל פון דבורה — איבער די מחנות פון סיסראַ דעם צעשלאָגענעם — קלינגען אין אירע ריטמען. אָבער מיר וועלן זי אַנרופן דבורה — די דבורה

# ווען נאציבלוט פון מעסער רינט

פון י. מאניק לעדערמאן / (חיפה)

ווען נאציבלוט פון מעסער רינט.  
קענען בילן נאָר די הינט  
אויף דער לבנה...  
דער מענטש אָבער אין זיין פרייד איז גערעכט  
ווייל דער נאָמען זיין, וואָס איז געלעגן א צעטראַטענער, פארשוועכט  
שטראַלט ווידער אויף אין זיין גלאַריע.

ווען נאציבלוט פון מעסער רינט.  
דאן שיקט איעדעס קינד  
זיין קוש דער רויטער פאָן;  
און בוים צו בוים שטרעקט אויס א האנט —  
צום טאנצן <sup>הינט</sup> ווייל אָפגעוואשן ווערט די שאנד  
פון דער נאטור...

ווען נאציבלוט פון מעסער רינט.  
צעשמייכלען זיך די טויטע, און ס'געפינט  
די רז זיי אין די לעבעדיקע קברים.  
ווייל נישט קיין אורוואלד איז די ערד,  
ווי חיות קענען זויפן אומגעשטערט.  
בלויז דערפאר, ווייל זיי האבן שארפע ציינער...

— די זון, וואָס האָט פאר שאנד פארבאָרגן איר געזיכט.  
האָט ווידער איבער ערד א פלייך-געטאָן מיט ליכט  
און פאריאָנט דעם חושך, וואָס האָט זיי פארשטעלט  
און געלאָזט זיי שטיין אינמיטן וועלט  
אין זייער עקלהאפטער נאקעטקייט.  
לאכן מיט קאנאָנען-דונער רויטארמייער  
און באשפּיען זיי מיט פייער. —

ווען נאציבלוט פון מעסער רינט.  
קענען בילן נאָר די הינט  
אויפן ווינט...  
דער מענטש אָבער טריאומפּירט,  
ווייל אייביק איז דער וועג, וואָס פירט  
צום ווונדערלאַנד פון גייסט.

„האָט דער אלטער גאָט פארראטן  
ס'פאָלק פון דודן און שלמהן?  
איך שלאָגן-פאַר און דאָס פאָלק — דאָס  
גאנצע פאָלק זאָל מאכן א יאַרצייט, זאָל  
געבן דער דיכטערין א נאָמען דבורה.  
און יעדעס יאָר זאָל דאָס פאָלק פייערן  
איר יאַרצייט... די יאַרצייט פון געטא,  
די יאַרצייט פון העלדישן קאמף — און  
אומפארגלייכלעכער קאמף — וואָס האָט  
אין ציל: אן ערנהאפטער טויט, זיך  
אויסקעמפן א שטאַלצן, א מארטירערישן,  
א נאציאָנאַל-רעוואַלוציאָנערן מענטש-  
לעכן טויט.

צום ערשטן מאל האָבן מענטשן גע-  
קעמפט פארן טויט.  
דאָס גאנצע פאָלק דארף פייערן און  
זי אָט די באזיגעט דבורה, זאָל פארהיי-  
ליקט ווערן אין די קומענדיקע יאַרטוי-  
זנטער, אלס דער גייסט פון פלאקערנ-  
דיקן רעוואַלוציאָנערן געטאָ.

(דער שפּיגל)

פון א טראַגישער שעה פארן יידישן  
פאָלק — די דבורה פון אומגליק, מיר  
וועלן די אַנרופן דבורה מיט דעם זעלבן  
רעכט, מיט וועלכן זי רופט איראַניש און  
ביטער איר ליד „א קאָפּיטל תהלים“.  
און איר אלע, פאָעטן און שריפט-  
שטעלער, וואָס איר לעבט איך נישט  
שלעכט אין אויסלאַנד און איר שרייבט  
דערציילונגען און פאָעמעס וועגן דעם  
בלויטיקן ברעָן — קענט איר זיך דען  
פארגלייכן צו דעם דאָזיקן קינד-פאָעט,  
צו דעם דאָזיקן נביאיש-מידל, וואָס  
ווארפט-אונטער אירע לידער אין ברע-  
נענדיקע גאָסן, — אויף הייסע שטיינער,  
און וואָס פאר אן אַפטימיזם דאָ פלא-  
קערט אין די שורות, וועלכע זענען איינ-  
געשמירט אין אייגענעם בלוט; וואָס  
שאַר א גרויסער אַפטימיזם און גלויבן  
אין דער צוקונפט; וואָס פאר א צאָרן  
קעגן די הענקער! און וואָס פאר א דיי-  
רעקטע ווענדונג צו גאָט:

\* \* \*

## פון שלמה שענהויט / (חיפה)

און ווידער וועלן זיך אומקערן די ליכטער,  
וועלכע האָבן זיך פון אונדז אוי דערווייטערט;  
נאָר וועלן זיך צעשטראַלן די געזיכטער  
מיט פרייד, מיט גליק, — פון טרויער געלייטערט.

ווידער וועט די זון א שטעל-טאָן זיך אין פענצטער,  
אין די שויבן, וואָס ציטערן איצט אין ווינט  
און נעכטיקן אין אַרעמס פון געשפענסטער,  
און זענען אין העלן טאָג געוואָרן בלינד.

נאָר וועלן מיר א הויב-טאָן און אויפרייסן  
דעם פאַרהאנג, וואָס פארשטעלט אונדז דעם גרויסן טרוים;  
נאָר וועט א כוח באפעלן אונדז און הייסן:  
צעוואַקס, צעבלי און צעצווייג זיך, ווי דער בוים!

נאָר וועלן מיר אויף פעסטער ערד דאָ וועבן  
אנדער אלטן חלום צו דעם לעצטן גליק...  
נאָר זען, גאָפן, ווי אונדזער טויט און לעבן  
געווען איז צו באַמיטער וועלט — א בריק.

# די פרעמדע און גרילצנדיקע

פון א. גוטעס / (חיפה)

דעם פינפטן אונט פון דער 6-טער קאנפערענץ פון דער אלגעמיינער יידישער ארבעטער-ארגאניזאציע אין ארץ ישראל, אין חודש פעברואר ניינצנאה-דערט פינף-אויף-פערציק, אין זעקסטן יאר פון דער צווייטער וועלט-שחיתה, נאך דער פארניכטונג פון מיליאנען יידן, נאכדעם, ווי די אויסגעברענטע געטאס זענען שוין מיט גראָז באוואקסן און מיט דער ערד צוגלייך געוואָרן, האָט פאר-סירט דאָס, וואָס ס'איז שווער ארויפ-צוברענגען אויף פשוטן פאפיר. אָבער אינדזער צעפייניקט געוויסן לאָזט נישט רוען און פאָדערט: שווייג נישט, שרייב! וואָרום, וואָס קענטסטו מער טאָן?

... א זאל א פרעכטיקער, א ליכטיקער, אויסגעצירט מיט פאָנען, מיט גרינס, מיט שמעקעדיקע בעגעלעך און מיט רויזן, צוזאמען מיט דער ציי-רונג פון ארץ-ישראלדיקן ישוב — מער ווי פיר הונדערט אויסדערוויילטע פאָר-שטייער פון ארבעטער-כלל, און מיט א דאָפלטער צאָל געסט.

עס רוישט אינעם זאל, ווי אין א צע-שטורעמטן ים. מיטאמאָל: שא שטיל. פון צוועלף הונדערט געמיטער ווערט איינס; פון צוועלף הונדערט הערצער ווערט ווידער איינס, און צוועלף הונדערט פאָר אויגן שפיצן זיך צו, צוזאמען מיט אלע חושים, צו איין פינטל. ליכט נעמט אויסלעשן. טא, שטיל. הערסט נאָר אַטעמען, און אָט קומט זי אָן, דאָס מיידל, די יידישע טאכטער פון דאָרטן, פונעם גיהנום-ארויס, פון געטאָ ווילנע, פון די פוילישע שווע און ליטווישע וועלדער; זי, וואָס האָט דאָס אלץ אַליין איבערגעלטעט און גע-זען; זי, די „לעבעדיקע מצבה“ פון אונ-דער חורבן און בראַך! זי, אונדזער שוועסטער, מיטן טויט-גרום אין ציטער-דיקן מויל.

די שוואַרצע מיידל-פיגור מיטן בלאַסן צוקנודן פנים, מיטן יידישן קאַפּ, אָנגע-שפארט אויף דער ווייסער ציטריקער האנט, און... די אויגן! זי רעדט יידיש, אין לשון, וואָס אין געבליבן פון די מיליאנען יידן; ס'לשון, — א מאַטעריע, וואָס מ'קאָן נישט פאר-

ברענען, נישט דערשיסן, נישט פארגאָן און נישט פארקאָכן אין זייף. יידיש! — די שפראך פון אונדזער פארשניטן פאָלק, די שפראך פון געטאָ און בלוט און פלאמען; יידיש! ס'לשון, אין וועלכן מיינע, דייע און אונדזערע אלעמענס מוטערס האָבן אויסגעשריגן זיי-ער לעצטע קללה און יאַמער-געשריי צו דער הפקר-וועלט; יידיש — די בארי-קאדן-כאפעל-שפראך פון שאכנע זאגאָן, וויטנבערג, אַנילעוויטש און קלעפּפיש; יידיש, וואָס אין אים איז געשריבן גע-וואָרן דאָס לעצטע וואָרט פון זיגלבוים; יידיש פונעם פארטיוואן, יידיש, וואָס בא-גלייט יעדע יידישע נקמה-קויל מיט טויטע קללות און פלוכו יעדער טראָפן האקנקרעציק בלוט...

יידיש, וואָס איז אויף זים, אויף הארציק און גאליק אויף אונדזער פאָלקס-גומען. יידיש!

האָט זי דערציילט אין דעם דאָזיקן יידיש, וואָס מיר אלע ווייסן שוין, און געציטערט האָט אויף איר גומען יעדעס וואָרט און יעדער טראָפּ, און געוויינט האָט יעדער אות, — און מיט איר האָבן מיר אלע געוויינט, ווער אָפּן-בפרהסיה, פראָסט פשוט; ווי מיינע, ווי דייע, ווי אונדזערע אלעמענס מאמעס אויף א לוויה; און ווער ס'האָט געוויינט שטיל, טיף אין האַרצן, מיט טרערן פון בלוט, זודיקע, הילפלאָזע טרערן אין א תפילה-זכה צו פארשטיינערטע הימלען, ווי הער-צער ביי מושלים...

און הייליק, ציטריק-הייליק איז גע-וואָרן די לופט אינעם זאל ביי דעם דאָ-זיקן יזכור; און געפלאַטערט האָט דאָס געמיט, ווען זי האָט דערציילט, אז נישט בלויז דער גוואלדיקער נקמה-דורשט, נאָר אויך „דער אידעאל פון גרויסן ארץ-ישראל-ווערק, האָט איר, ווי טוי-זנטער אנדערע, ווי זי, געגעבן קראפט און מוט, איבער אלע פיינען פון געטאָ, אויס-צוהאלטן ביז דער קלאַגעדיקער גאולה, א גאולה אָן יידן...“

אזוי האָט יידיש געוויינט, געקלאָגט און זיך גערופן אינעם מויל פון אונדזער שוועסטער, אונדזער יתומה. און גערעדט האָט זי דאָ אזוי שטיל, אזוי צארט, ווי צו זיך אליין דאָרטן, אויף פארטיזאנישער שמירה אין פויליש-

עז וועלדער; אזוי שטיל — ווי מין מאמע האָט געשמעסט מיט גאָט פאר די טירן פון דער גאז-קאמער. מיט איר ע ווערטער (ווי איז צו אונדז!) האָט זיך די קאָנפערענץ אויפ-געהויבן העכער, ווי זי איז ווען-עס-איז געווען; העכער פון אלע קאָנפערענצן אין ארץ-ישראל, און געפילט האָסטו צום ערשטן מאל אין דיין לעבן: קדושה. געמישט מיטן געוויין פון פארלאָשענער שכינה... זי האָט פארענדיקט, פארשוונדן, ווי א זעאונג. זענען מינוטן, ווי דורות לאנג, פארביי, און די טרויעריקע קדושה איז נאָך אלץ געהאַנגען אין דער לופטן. געענדיקט דעם יזכור, דאָס ליכט אין זאל ברענט ווידער.

נישט אבייזער, עפעס א העכערערל פון „גודד מגיני השפה“, פונעם באטא-ליאָן פון נאַציאָנאַלער לעסטערונג; נישט קיין גרענאַדיר פונעם ברוינעם „ברית-טרומפעלדאָר“, — נאָר דער פאָר-זי-צער פון דער יידישער אגענץ אין ארץ-ישראל, דער רעפרעזענט-טאַנט פון מפא"י און דעם ציוניזם — דוד בן-גוריון בכבודו ובעצמו, האָט באטראָטן די טריבונע און זיך גע-שטעלט אויפן זעלבן אָרט, ווו נאָר-וואָס איז זי געשטאַנען, דאָס געוויין איז נאָך געהאַנגען אונטער דער סטעליע, ווי די טרערן אונטער די אויגן, ווי די זיפצן אין די הערצער — און ער, דוד בן-גוריון, האָט אויף א לעסטערנדיקן אופן, ווי בכונה צו פארשווערן דאָס הייליק-איבערגעלעבטע, גרויליקע און ווילד-אן ענטפער געטאָן איר, וואָס מיינט די שרידים פונעם געטאָ, — בזה הלשון: „מיר האָבן נאָר-וואָס געהערט דעם דערשיטערנדיקן באריכט אין דער

פרעמדער... און... גרילצנדיקער שפראך!“ אין אַריגינאַל: „בשפה זרה וצורמת“. אָט דאָס יידיש, דאָס פארשניטענע, צעבלוטטיקטע יידיש פון געטאָ איז פאר דוד בן-גוריון א „גרילצנדיקע און פרעמדע“! און ווען די פאָר צענדליק לינקע פועל-ציון-מענטשן, די איינציקע פונעם גאַנצן עולם, האָבן צאַרניק אויפגעשטו-רעמט קעגן אזא דערשיטערנדיקער לעס-טערונג, איז דוד בן-גוריון אויפגע-שפרונגען ווי א קוועקזילבער-קויל, רויט ווי א פייער און א פויק געטאָן אין בע-לעמער (אין זעלבליקן בעלעמער, ווו זי האָט נאָר-וואָס אָנגעלענט איר ציטער-דיקע האנט; די האנט, וואָס האָט גע-שאָסן אויף נאַציס; די האנט, וואָס האָט געגלעט יידישע קינדער-קעפלעך פאר דער שחיטה), און א ברום-געטאָן: „מפני שעברית שפתנו“ (ווייל הע-ברעיש איז אונדזער שפראך!) — דערפאר מעג מען הייסט עס, שפייזן יידיש אין פנים אריין אין צייט פון העכ-סטער איבערלעבונג; דערפאר מעג מען דאָס לעסטערן דעם אָנדענק, דעם היי-ליקסטן פון די, וואָס האָבן אין די גע-טאָס געפירט קולטור-ארבעט אין דער „פרעמדער און גרילצנדיקער“ שפראך, דערפאר... דערפאר, ווייל... „עברית היא שפתנו...“

האָט זיך די קאָנפערענץ אויסגעליי-דיקט פון איר דערהויבונג און קאלט, אייז-קאלט איז דיר געוואָרן אויף דער נשמה אינעם דערהיצטן זאל, שווערע טראָפנס האָגל האָבן, ווי געפרוירענע טרערן, גרויזאם געקלאפט אין דאָך, און די קאָנפערענץ איז ווייטער גע-גאַנגען — — אריבער דער חרפה, אריבער דער לעסטערונג, אריבער דער פייך.



# דאס יידישע האנטווערקערטום אין פוילן

(פון א גרעסערער ארבעט)

## פון ס. קאכמאן / (תל-אביב)

דאס יידישע האנטווערקערטום האט היינטער זיך א לאנגע און רייכע גע- שיכטע. די ערשטע יידישע האנטווער- קער האבן זיך באוויזן אין 16טן יאָר- הונדערט, ווען אונטערן דרוק פונעם קריסטלעכן בירגערטום און שלאכטע ווערט דער יידישער מסחר אונטער- דריקט. יידן ספעציאליזירן זיך אין פארשידענע פאכן, און ווי פריער אין מסחר, ווערן זיי אויך אויפן נייעם גע- ביט גוטע פאכלייט. קעגן די יידישע האנטווערקער שטייען אויף די קריסט- לעכע צעכן, וועלכע זענען אין די יידן א קאָנקורענץ. דאָך האָבן די יידן אין יענער צייט דערגרייכט פון האנטווער- קעריי א געוויסן ווילטשאַנד. דער פּע- ריאָד פון כמעטליציקס פאַגראַמען (פון 1643 ביז 1658) גראַבט אונטער די עק- זיסטענץ פון יידן אין פוילן און ספּע- ציעל פונעם יידישן האנטווערקערטום. אין די 80' קער יאָרן פונעם 17טן יאָר- הונדערט טרעפן מיר שוין ווידער אין די שטעט פון פוילן יידישע באלמעלאַ- כעס, וועלכע צייכענען זיך אויס מיט זייער ביליקער פראָדוקציע, וואָס דער- מעגלעכט זיי צו געווינען דעם מאַרק. דער יידישער באלמעלאַכע פארנעמט אין יידישן און אין נישטיידישן לעבן אן אַנגעזעענעם אָרט. מיר טרעפן אים נישט בלויז אין די שטעט, נאָר אויך אין די פרייצישע הויפן אלס מעכאניקער, טאָ- קער, סטאַלאַרעס, שניידערס און אנדע- רע פאכן.

אויף וויפל דאָס יידישע האנטווער- קערטום האָט זיך דעמאָלט אנטוויקלט אין פוילן, קאָן דינען דער פאקט, וואָס אין הודש מערץ 1790 האָבן אין וואר- שע די קריסטלעכע צעכן פון קירזשנער אין שניידער בלאגערט דאָס ראַטהויז און געפאָדערט צו פארטרייבן פון שטאָט די יידן, וועלכע נעמען צו ביי זיי די פרנסה. זיי האָבן אפילו געדראַט מיט אויסקוילענען די יידן, אויב דער סיים וועט זיי נישט פארטרייבן. דער סיים האָט טאקע ארויסגעגעבן א באפעל צו פארטרייבן די יידישע באלמעלאַכעס פון די שטעט.

יידישע האנטווערקער זענען שפּע- טער צוריקגעקומען אין די שטעט, און אין ווארשע אין אפילו געקומען צו א געשלעג צווישן די פוילישע און יידישע שניידערס. וואָס האָט זיך פארענדיקט מיט א פאַגראַם.

דער יידישער האנטווערקער האָט אויך געמוזט פירן א קאמף פאר זיין קיום צווישן די יידן גופא; א קלאסנ- קאמף, ווי מיר רופן עס היינט, און זיך שיצן קעגן היימישן קלער און קהלה- פארזאָרגער. אָבער פון די דאָזיקע קאמפן אין דאָס יידישע האנטווערקערטום תמיד ארויס געשטארקט, און לסוף געוואָרן זער פונדאמענט פאר אויספאַרמירן דעם יידישן ארבעטער-קלאַס.

אין דער זעלבער צייט האָט אויך גע- ווירקט א צווייטער פאַצעס: צוליב די עטענדיקע רדיפות קעגן די יידישע באלמעלאַכעס מצד די קריסטלעכע צעכן, וועלכע האָבן אויך געטראָגן א קירכלעך- רעליגיעזן כאַראַקטער, האָבן די יידן, קעגן זייער ווילן, געמוזט אָנהייבן זיך צו פארנעמען מיט אזעלכע פרנסות, וואָס האָבן דעם כלל יידנטום קיין כבוד נישט פארשאפט. ווי, למשל: ליכזע, מעקלע- ריי און ענלעכע אומפראָדוקטיווע בא- שעפטיקונגען. אָבער סוף פאַריקן יאָר- הונדערט, ווען אין אייראָפּע האָבן אַנ- געהויבן בלאָזן ליבעראַלע ווינטן, איז אויך פאר יידן געוואָרן עטוואָס לייכטער און זיכערער זיך צו פארנעמען מיט פראָדוקטיווער ארבעט. ביז צו דער צייט איז דער מצב פון מלאכה בכלל ביי יידן געווען א טרויעריקער. היינט ערשט קע- נען מיר אַפּשאַצן דעם ווערט פון אי- בערגאנג פון פארשידענע לופט-געשעפ- טן צו אמתער קאַנסטרוקטיווער און פראָדוקטיווער ארבעט ביי די ברייט- כטע שיכטן פון דער יידישער באפעל- קערונג.

הגם ביי יידן איז לויט דער מסורה, געווען א פּאָזיטיווע באציאונג צו אר- בעט, האָט מען געקוקט מיט גרינג- שעצונג אויף א באלמעלאַכע מ'האַט זיך אפילו געגרויסט דערמיט, וואָס אין דער משפּחה איז נישטאָ נישט קיין שו-

כטער און נישט קיין שניידער. עס איז געווען באווסט די מימרא: "ווער עס לערנט נישט זיין קינד א מלאכה, איז גלייך, ווי ער וואָלט אים געלערנט דינען די עבודה זרה" און וועלכער פאָטער האָט עס געוואָלט, זיין קינד זאָל "דינען די עבודה זרה"? אָדער: "צוליב פרנסה מעג מען אפילו א נבלה אין גאס אַפּשינדן". ווער שמועסט נאָך, ווען מיר האָבן געקענט ברענגען אלס באווייזן רבי יוחנן הסנדלר, או שוסטע- ריי איז נישט קיין שאַנד. — זענען מיר דאָך אוודאי געווען פטור צו זוכן באגלייבטערע עדות, אז יידן האָבן א פּאָזיטיווע באציאונג צו ארבעט! לה- לכה איז עס טאקע אזוי געווען: אָבער למעשה? א שידוך-טאָן מיט א באלמע- לאַכע איז געווען — הס מלהזכיר! אז א פאָטער האָט געזוכט פאר זיין טאָכ- טער א מאָן, איז ער אוועק אין א ישיבה און אויסגעקליבן א גוטן לערנער, אים צו- געוואָגט א פּאַר יאָר "קעסט" און דער- נאָך אים געמאַכט פאר א סוחר. אָבער אז מסחר דארף מען לערנען — דאָס איז קיינעם נישט איינגעפאלן, וואָרום יעדער ייד איז א געבוירענער סוחר...

שפעטער האָט א טייל פון אונדזער אינטעליגענץ, אויף א באשיידענעם אופן, גערופן די יידישע מאסן, זיך צו נעמען צו פראָדוקטיווער ארבעט. כדי זיך צו זיכערן דעם קיום צווישן די פעלקער, וווּ מיר וווינען, און אָפּנעמען ביי אונדזערע פיינט די טענה, אז "יידן זענען ליכזווא- זשעס, פאראויטן, פראָצענטניקעס און פוילענצער".

ס'האָבן זיך אָנגעהויבן באווייזן די ער- שטע סימנים פון אַרגאניזאציע אויפן געביט פון מלאכה: "הברות חייטים", "הברות סנדלרים". זיי האָבן זיך אָבער נישט געקענט ארויסהייבן פון די ענגע ראמען פון זייער דעמאָליטיקער "טע- טיקייט", וואָס האָט זיך אָנגעהויבן מיט שרייבן א ספר-תורה און זיך געענדיקט מיט מאכן א סעודהלע ז' אָדר. צו משה- רבנוס יאָרצייט.

צווישן די ערשטע, וואָס האָבן באמת געוואָלט דעם יידישן דערשלאַגענעם באלמעלאַכע ארויסהייבן פון זיין קלאַ- געדיקן צושטאנד איז אויך געווען דער פארשטאַרבענער אינוועניער יאן קירש- ראָט. די ערשטע האנטווערקער-אַרגא- ניזאציע איז געגרינדעט געוואָרן אין יאָר 1911 דורך יאן קירשראָט אין לאָדזש.

ער איז געווען פון די, וואָס האָבן פאַר- שטאנען, אז אַן אמתער אויפקלערונג, אַן אַרגאניזאציע וועט דער יידישער באלמעלאַכע בלייבן אַן אַפּגעשטאַנענער עלעמענט. מיר יידן דארפן נישט ערשט באווייזן דער קריסטלעכער וועלט, אז מיר פארנעמען זיך מיט פראָדוקטיווער ארבעט, כדי עמיצן צו געפעלן, נאָר אז מיר פארנעמען זיך מיט מלאכה, כדי זיך צו זיכערן א נאַרמאלע בכבודיקע עקזיסטענץ.

זינט דעמאָלט האָבן זיך געגרינדעט כמעט אין אלע שטעט און שטעטלעך אין פוילן האנטווערקער-אַרגאניזאציעס און אין א קורצער צייט האָט זיך טאקע ארויסגעוויזן, אז עס וואקסט א נייער כוח אינעם יידישן לעבן. א כוח, וואָס רייסט זיך צו באפרייען פון דעם אלטן לעבנס-שטייגער. "אַרט" און אנדערע געזעלשאפטן האָבן געהאט גרויסע פאַר- דינסטן ביים העלפן דעם ערשט-אויפ- געקומענעם האנטווערקער זיך צו מאַ- דערניזירן און פארפולקאַמען אין פאך. דאָ מוז אויך דערמאַנט ווערן די בא- דייטנדיקע ראָל, וואָס פארשידענע אינ- סטיטוציעס האָבן געשפילט אויפן געביט פון אויפשטעלן האנטווערקער-שולן און דורכדעם בייגעטראָגן, אז די אַרעמערע טיילן פון דער יידישער באפעלקערונג זאלן זיין בכוח צו שיקן זייערע קינדער אין די דאָזיקע האנטווערקער- אָדער טעכנישע שולן, אזעלכע געזעלשאפט- לעכע האנטווערקער-שולן זענען גע- גרינדעט געוואָרן אין ווארשע דורך דער יידישער גמינע אין יאָר 1895 מיט דער מיטהילף פונעם יידישן גביר נאטאָנאָן, אין לאָדזש איז אין יאָר 1890 געגרינד- דעט געוואָרן א האנטווערקער-שולע דורך דעם גרויסאינדוסטריעלן און פּי- לאַנטראַפּ הערמאַן קאַנשטאַדט, אין טשענסטאָכאָו איז אין יאָר 1903 גע- גרינדעט געוואָרן א האנטווערקער-שולע דורכן פילאַנטראַפּ מאַרקוספּעלד, אויך אין אנדערע שטעט זענען געווען אזעלכע שולן, וואָס האָבן יאָר-יערלעך ארויס- געגעבן טויזנטער קוואליפיצירטע יידישע פאכלייט. זיי זענען געווען דער אוואַנ- גארד פאר דער ווייטערדיקער אויסביל- דונג פונעם יידישן האנטווערקערטום. דעמאָלט האָט מען איינגעזען אז צו דער גרויסער צאָל דאָקטוירים, אינוועניער, אדוואַקאַטן אא"וו, מוז צוקומען דער געבילדעטער האנטווערקער. די מאָדער-

נע האנטווערקער-שולן האָבן אויף דעם געביט געמאכט א רעוואלוציע אין די מוחות פון אונדזערע טאטעס, וועלכע האָבן ענדלעך איינגעזען, אז ס'איז בע- סער צו געבן דעם קינד א מאָדערנעם פאך, איידער אים לאָזן יאָרנלאנג שטו- דירן אלס דאָקטאָר און צום סוף זאָל ער ווערן א סוחר אָדער קאָמיסאַנער.

אז א יינגל האָט נישט געהאט קיין חשק צו זיצן 15 שעה אין טאָג אין חדר און לערנען, האָט אים דער פאָטער געסטרא- שעט, אז ער וועט אים אָפגעבן פאר א שוסטער אָדער בעקער. אין דעם קינדע- רישן מוחל האָט זיך אריינגעכאפט א פחד, צו ווערן, חלילה, א שוסטער, און זיין נשמה איז געוואָרן אָנגעזאפט מיט ווידערווילן צו פראָדוקטיווער ארבעט. און אז דאָס יינגל האָט אלץ נישט גע- וואָלט גיין אין חדר אריין, האָט דער פאָטער אים גענומען פארן אויער און אריינגעפירט צו א שוסטער אָדער שניי- דער און אוועקגעלייגט אזא דרשה: אזוי ווי מיין לאָב וויל נישט לערנען און איך האָב פֿון אים געברענטע צרות, און קיין נחת וועל איך שוין פון אים סיי-ווי נישט האָבן, — וויל איך אים איבערגעבן אין אייערע הענט, וויל אנדערש וועט פון אים קיין לייט נישט ווערן, איידער ווערן א גנב, חלילה, זאָל ער כאָטש ווערן א שוסטער." מ'קאָן זיך פארשטעלן, ווי אזוי דער שוסטער-מייסטער" האָט געקוקט אויף זיין נייעם "ארבעטער", נאָך א צייט פון "פראקטיק" ביי קארטאָפלי-שיילן און ווייגן דאָס קינד, האָט דער בחור געמיינט, אז ער קען שוין די גאנצע "תורה פון שוסטעריי". ער קען שוין אליין ווערן א "מייסטער" פאר זיך, ס'איז טאקע קיין ווונדער נישט געווען, אז אויב א ייד האָט געוואָלט האָבן א גוטן און שיינעם שוך, איז ער אוועק צום קריסטלעכן שוסטער און דעם יידישן אויסגעלאָזט.

אָבער אז א קריסטלעכער פאָטער האָט געוואָלט זיין זון לערנען א פאך, האָט ער אים אריינגעפירט צום קריסטלעכן באלמעלאַכע און אים דערקלערט: "אזוי ווי מיין יינגל האָט געענדיקט די שולע, און איז א וויל און געהאַרזאָם יינגל, האָב איך באשלאָסן צו מאכן פון אים א לייט, איך האָף, איר וועט פון אים צופרידן זיין און בין זיכער, אז עס וועט פון אים זיין א גוטער "טשעלאַדניק", איך גיב אים איך אויף דריי יאָר צום

לערנען, איר וועט באשטימט זיין פֿון אים צופרידן". אזוי פארשידנארטיק האָבן פארשטא- נען און אָפגעשאצט צוויי טאטעס פון צוויי פעלקער, וועלכע האָבן הונדערטער יאָרן געלעבט צוזאמען. צו דעם מוז מען נעמען פאָלגנדעס אין באטראַכט: אמאָל האָט מען פארבאָטן יידן צו וווינען אין די שטעט, א צווייט מאל — צו באזעצן זיך אין די דערפער און אויך דאָס כסדרדיקע ווארטן אויף נייע גזירות, וועלכע האָבן ביי יידן גערויבט דאָס רעכט זיך צו באשעפטיקן מיט דעם פאך, וואָס איז נאָך נעכטן געווען דער- לויבט, — האָט דערשיטערט זייער ער- סטע באציאונג צו פראָדוקטיווער אר- בעט. נאָך מער, דאָס האָט גורם געווען, אז יידן זאלן אפילו מיט א געוויסער גרינגשעצונג קוקן אויף מלאכה בכלל. סוף 19-טן און אנהייב 20-טן יאָר- הונדערט האָט זיך די באציאונג פון יידן צום האנטווערק ראדיקאל געביטן. דעם שטויס דערצו האָבן געגעבן פארשידענע סיבות: די גרויסע עמיגראציע אין די אמעריקאנער לענדער האָט באוויזן אז א באלמעלאַכע קען זיך גיכער איינפירן נען, ווי סתם א לופט-מענטש. די ארבע- טער-פארטייען, וועלכע האָבן אָנגעהויבן אָרגאניזירן דעם יידישן ארבעטער און קליינעם באלמעלאַכע האָבן א סוף גע- מאכט צו די שילעכלעך און אויף זייער אַרט זענען אויסגעוואקסן שטארקע ציל- באווסטע ארבעטער אָרגאניזאציעס און פאריינען פון האנטווערקער, דער מעכאניזירונגס-פראָצעס, וועלכער האָט א סאך פאכן קאָנצענטרירט אין גרויסע פאבריקן, זענען באזעצט געוואָרן דורך קריסטלעכע ארבעטער און פאר יידישע ארבעטער פארשפארט די טוי- ערן, אָפטמאל האָבן קריסטלעכע ארבע- טער געשטרעקט מיט דער פאָדערונג צו באזייטיקן זייערע יידישע ארבעטס-חב- רים פון די פאבריקן, הויפטזעכלעך איז דאָס געשען אין דער פוילישער טעק- סטיל-אינדוסטריע, אין ביאליסטאָק, אין לאָדזש, פאביאניץ, ודנסקא-וואָלא א.א. דאָס האָט ווידער באוויזן יידישע אר- בעטער צו ווערן "זעלבשטענדיקע" און- טערנעמער מיט קארליק-ווארשטאטן. די דאָזיקע "זעלבשטענדיקע" האָבן זיך אריינגעגאסן אין די האנטווערקער-אַר- גאניזאציעס, וועלכע זענען אנטשטאנען באלד נאָך דער ערשטער וועלט-מלחמה.

1918, ווען פוילן איז געוואָרן אומ- אָפהענגיק און פארשידענע אַנטיסעמיטי- שע גרופירונגען האָבן זיך געריסן צו דער מלוכה-מאכט און זי אויך דער- גרייכט, האָבן זיך אָנגעהויבן צו שיטן אויף די יידן שווארצע גזירות, די באזי- צנדיקע שיכטן זענען באלייגט געוואָרן מיט פאנטאסטישע שטייערן, וואָס האָט דערפירט צו באַנקראַט, 1926, גראבסקי הקופה, איז א טרויעריק קאפיטל אין דער געשיכטע פונעם פוילישן יידנטום. די רעאקציאָנעראַנטיסעמיטישע האנט האָט ממילא אויך נישט אויסגעמיטן דעם יידישן האנטווערקער. ס'זענען דערשי- נען ספעציעלע געזעצן מיט דער אויס- דריקלעכער כוונה, אומצוברענגען דאָס גאנצע יידישע האנטווערקערטום. דאָס "צעכן-געזעץ" האָט זיך געשטעלט די אויפגאבע אָפצורייניקן פוילן פון יידן, נישט אָפּשטעלנדיק זיך דערביי פאר קיין שום מיטלען, מעגן זיי זיין די באַרבאַ- רישסטע. פאר דעם האָט מען ארויסגע- נומען פון יידישע הענט דעם האנדל מיט תבואה, אלקאהאָל, טאבאק, וואלד, דערנאָך — דורכן שחיטה-געזעץ — גע- האט בדעה צו באַרענעצן דעם האנדל און געברויך פון פלייש דורך יידן אויף א מינימום. א כוואליע פון פאַגראָמען האָט געפלייצט איבער יידישע שטעט און שטעטלעך אין פוילן. דער באַיקאָט קעגן יידישן האנדל און יידישער פראָדוקציע איז געוואָרן א לעגאל מיטל אויף אויס- צוהונגען די יידישע באפעלקערונג. (עס איז באַרימט געוואָרן ס'געפליגלטע וואָרט פון מיניסטער סקלאַדקאווסקי: פאַגראַ- מען-נישט, אָבער באַיקאָט-אדרבא!) און אז יידן האָבן נישט געהאט קיין אנדערע ברירה, ווי עמיגרירן, האָט די רעגירונג ארויסגעגעבן דעם דעוויזן- פארבאָט, וואָס האָט באדייט: "ארויס פון פוילן — אדרבא, אָבער דיין פאַר- מעגן לאָז דאָ!".

ווי שוין דערמאָנט האָט דער צעכן- געזעץ געהאט דעם בולטן ציל אומצו- ברענגען דאָס יידישע האנטווערקערטום. אָבער די דעמאָלסטיקע אָנפירער פון די יידישע באלמעלאַכישע אָרגאניזאציעס האָבן אָנגענומען ענערגישע מיטלען אָפצושוואַכן דעם צעכן-געזעץ, ווי ווייט

מעגלעך. פראָטעסט-פארזאמלונגען, פֿע- טיזיעס און די פערזענלעכע אינטער- ווענץ פון אינוועניער טשערניאקאָוו (וואָס איז באַגאנגען זעלבסטמאָרד אין וואר- שעווער געטאָ) און חיים ראַסנער זינער- צייט, איז דער געזעץ אָפגעלייגט געוואָרן אויף 2 יאָר, ד. ה. ביון סוף 1929.

עס איז כאַראַקטעריסטיש פאר דער גאנצער איינשטעלונג פון דער דעמאָל- טיקער בירגערלעכער פויליש-פאשיסטי- שער געזעלשאַפטלעכקייט דאָס, וואָס דער צעכן-געזעץ איז אריינגעבראכט געוואָרן אין סיים צום באטראַכט דווקא אין א שבתדיקן טאָג, בעת א גרויסער טייל יידישע דעפוטאטן זענען נישט גע- קומען צו דער זיצונג. אפילו אזא "רע- ליגיעזער" ייד, ווי ד"ר ראָזענבלאט פון לאָדזש איז אויך געזעסן ביי זיין "שבת- דיקן טיש", אַנשטאָט צו זיין אויף דער זיצונג, בעת עס איז געשטאנען אזא גורל-פראגע פאר די יידישע מאסן אויפן סדר-היום פונעם אַנטיסעמיטישן סיים. אָט אזוי האָבן אונדזערע אויסגעוויילטע פארטיידיקט דעם "יידישן שטאנדפונקט" אין פוילן.

נישט געקוקט דערויף, וואָס איבערן פוילישן יידנטום האָט זיך פארצויגן א שווארצע דראַענדיקע כאַמארע, האָבן די האנטווערקער-צענטראַלעס געפירט א ברייטע אָרגאניזאציעלע ארבעט. אין בערך 600 שטעט זענען געגרינדעט גע- וואָרן האנטווערקער-אָרגאניזאציעס מיט אריבער 200 טויזנט מיטגלידער. א נעץ פון קאָאָפּעראַטיווע קאסעס פאר לאַנג- שאפן געוואָרן, אין א ריי שטעט, ווי ווארשע, לאָדזש, טשענסטאָאָוו, פא- ביאניץ, ביאליסטאָק, ווילנע א.א. זענען געגרינדעט געוואָרן איינקויף-שטעלעס פאר רוישטאָפן און פארקויפס-קאָאָפּע- ראַטיוון פון יידישער אויסארבעטונג.

אינמיטן אָט די אלע דערגרייכונגען און בעתן שווערן געראנגל פארן נאקעטן קיום איז אויסגעבראָכן די צווייטע וועלט-שחיטה, און אין משך פון עטלע- כע טעג געמאכט א תל פון אלעם.

זאָלן די אָנגעשריבענע שורות זיין א מצבה אויף די קברים פון דעם אומגעקו- מענעם לעבן פונעם פוילישן יידנטום.

# נאטיצן פון א יידישן זעלנער

פון אברהם בליי

Join the army and you will see the world!

„טרעט אריין אין דער ארמיי  
און דו וועסט זען די וועלט!“

רופן פלאקאטן אין דער ברייטער דער  
מאקראטישער וועלט צו די יונגע לייט  
און דערמוטיקן זיי צו מאכן וועלט-היי-  
זעס (מצרים, אינדיע, אפריקע,  
אבעסיניע א. א. וו.) און דערביי אויך  
אנטייל צו נעמען אין קאמף קעגן היט-  
לעריזם, נאציזם, פארקאפער פון לענדער  
און פארניכטער פון פעלקער, א קעגן-  
זייטיקער אפצאל; ווילסטו זען די וועלט  
— טו עפעס דערפאר. און אין די טוי-  
זנטער זענען די פלאקאטן, וואָס רופן,  
און פארשידן זענען די לאַזונגען —  
אבער דער טאָן איז דער זעלבער. און  
צווישן א ים פון פלאקאטן איבער דער  
וועלט קלעפט זיך ערגעץ אין א קליין  
לענדלעך אן אָרעם פלאקאטל אן קאָ-  
לירן. בלויז שוואַרץ אויף ווייס:  
„קול דמי אחר צועקים אליך!“

שטייסט לעבן דעם קליינעם פלאקאטל,  
קוקסט אויף די שוואַרצע אותיות. זיי  
באוועגן זיך זיי ווערן ברייטער און  
ברייטער, זיי דרייען זיך איבער טייכן  
און ימים, שלענגלען זיך איבער וועגן  
און שליאכן און פירן זיך אהין, וווּ עס  
רופט דער געשריי. זעסטו אויפן וועג,  
ווי עס לויפט דיר אנטקעגן אן אלטער  
ייד מיט א ווייסער צעפלאכטענער באָרד,  
מיט אויגן, וואָס איז א שרעק צו קוקן אין  
זיי. ער לויפט ווילד, שלעפט מיט זיך  
א קליין קינד אונטערן אָרעם, ווי מען  
שלעפט א זעקעלע מעל. ער שפרייזט  
איבער גרודעס ערד, איבער טייכלעך און  
שטעכיקע וועגן און שרייט אויף א קול:  
„קול דמי אחר צועקים אליך!“

שטייסט לעבן פלאקאטל, ווישסט די  
גלעזלעך פון דיינע ברילן און ווילסט  
נישט קוקן מער. דו האָסט מורא, אָט  
קומט באלד דער אלטיטשקער אהער, ער  
איז שוין אינעם אות „מ“ פון וואָרט  
„דמי“ — און וואָס וועסטו אים זאָגן?

באינעם-איבונג

אינמיטן פעלד — א שטאנד אין דער  
פּאָרם פון א תליה, אינמיטן — אַנשטאַט

אריין — ארויס, אריין — ארויס,  
נישט אומגעקוקט זיך, געלאָפן ווייטער.  
אויפן וועג ליגט אויסגעצויגן אויף דער  
ערד נאָך א שטרויזאק: אריין מיטן בא-  
יאַנעט, ארויפגעשטעלט אויפן זאק א  
פּוס, און — באיאַנעט ארויס, אומגע-  
קערט זיך צו דער גרופע יידישע רע-  
קרוטן.

ס'איז א שיינער טאָג, די זון שיינט  
און וואַרעמט, דאָס פעלד איז גריין, מו-  
ראַשקעס און זשוקעלעך ראַיען זיך אין  
גריבעלעך פון דער ערד, א פייגעלע  
דאָט זיך אוועקגעשטעלט אויף א קליין  
בלמעלעך און עס טרייסלט זיך אינאיי-  
נעם מיטן פייגעלע. אָט ברעכט עס באלד  
אין... לעבן דער גרופע ליגט דער  
שוואַרצער הונט, די פּאָדערשטע פּיס  
אויסגעשטרעקט, און איז אינגאנצן פאר-  
נומען מיט א זשוק, וואָס פּויעזט אויף  
דער ערד. אָט רירט ער אים אָן מיט  
א פּאָדערשט פּיסל, און אָט ציט ער עס  
אויף גיך צוריק, א שפּיל אזא — אָדער  
האָט ער מורא פארן זשוק? די גרופע  
רעקרוטן זיצט און שווייגט, א וואָרט  
ווערט נישט אויסגערעדט. קוועטשט ווער  
אין האַנט א שטיינדל, וואָס ער האָט  
אויפגעהויבן פון דער ערד, פארקוקט  
זיך א צווייטער אויף זיין אייגענעם שו-  
פּונקט ווי דער שוך וואָלט אים פארענט-  
פערט אלע זיינע פראַגן, א דריטער ווישט  
די גלעזלעך פון די ברילן, דער אינסטי-  
רוקטאָר הייבט זיך אויף:

— נו, באַיעס, האָט איר אלע פאר-  
שטאנען? האָט עמעצער פראַגן?  
דער עולם שווייגט, עס בייסט זיי  
עפעס אין פלייצע, מיטאמאָל זאָגט איי-  
נער:

— אין היינטיקער צייטונג איז דאָ א  
שרעקלעכע ניס: „די היטלעריסטן האָבן  
צונויפגענומען אין א פּוילישער שטאָט  
יידישע מאמעס און קינדער, ארויסגע-  
כאפט די קינדער פון מאמעס אָרעמס  
און אין צווייען האָט מען אָנגעכאפט יע-  
דער א פּיסל פון א קינד, עס צעריסן און  
געוואָרפן אויף טעלעגראַפן-סלופּעס.“

א מינוט שטיל, און דערנאָך מיטאמאָל  
א תשובה דעם אינסטרוקטאָר:  
— מיר האָבן פארשטאנען, מיר האָבן  
נישט קיין פראַגן!

און יידישע בחורים לאָזן זיך אין גע-  
לויף מיט אויסגעשטרעקטע באיאַנעטן,  
מיט ווילדע געשרייען, צום שטרויזאק:  
אריין-ארויס, אריין-ארויס, און נאָכא-  
מאָל — אריין-ארויס, אריין-ארויס...

די זון שיינט און וואַרעמט, א וויג-  
כעלע א קליינס זשומעט דיר אין אויער  
און לאָזט נישט אָפּ.  
הערסטו, ווי עס פרעגט זיך:  
— ווען שוין? ווען שוין? ...

קיין פאטרול.

הויך אויף א באַרג, הימל און ערד  
און באַרג, אינמיטן נאכט: טראַפּנס טוי  
פאלן פון די בלעטער, ווען דו גייסט  
פארביי די ביימער, פאלן זיי דיר גלייך  
אין האַלדז אריין, קאלט. אויפגעשטעלט  
די קאַלנערס פון די גרויע שינעלן, די  
איזערנע קאסקע אויפן קאָפּ איז נאָס,  
אויפן אַקסל ליגט זיך אויסגעצויגן דיין  
ביקס, אָנגעלאָזן מיט קוילן, און מיטן  
באיאַנעט אויסגעשטרעקט צום הימל,  
מיר גייען זאלבעצווייט, טראַט ביי  
טראַט, שווייגן און טראכטן זיך אריין  
אין דער טיפעניש פון דער נאכט, די  
נאכט לייגט זיך שווער אויפן האַרצן, זי  
פּאָדערט און מאַנט, וואָס מאַנט זי, די  
נאכט? מיר דארפן מאכן א קרייז פון  
אומגעפער אנדערטהאלבן קילאָמעטער,  
די אויערן זענען אָנגעשטרענגט, די אויגן  
אָנגעשפּיצט, רירט זיך אין דער פינצ-  
טער א צווייגל, גלייך — א באוועגונג  
פונעם פאטרול, ס'איז גאַרנישט! מגייט  
ווייטער, לויפט א שאקאל ווילד פארביי,  
דער פאטרול כאפט זיך צו די ביקסן  
ביים גערויש, ס'איז גאַרנישט, בלויז א  
שאקאל!

— איך האלט — זאָגט מיין חבר, דער  
באגלייטער, ווי ער וואָלט פאַרטגעזעצט  
זיין אריינטראכטעניש — אז ס'איז דאָ  
א געוויסער אמת ביי די יעניקע, וואָס  
שטייען אויפן שטאנדפונקט, אז מען מוז  
אָפּטיילן דאָס דייטשע פּאַלק פון דער  
דייטשער רעגירונג און די נאציס, מיר  
טאָרן אין אונדזער כעס, צאָרן און וויי-  
טיק נישט פארלירן אונדזער אייגן גע-  
שטאַלט, מיר טאָרן אליין נישט גיין אין  
די וועגן פון די נאציס, צוליב וואָס מאכן  
פאַראַנטוואָרטלעך קליינע דייטשע קינד-  
דער, וואָס ווייסן פון גאַרנישט? זענען  
זיי פאַראַנטוואָרטלעך?

און איר? —

— מיליאָנען יידן, פרויען און קינדער  
זענען אויסגעשאַכטן געוואָרן דורך אומ-  
באגרייפלעכע סאדיסטישע מעטאָדן און  
צוטראכטענישן; שטעט, גאנצע לענדער  
און קולטורן זענען צעשטויבט געוואָרן  
אויף פאַרעך; מיליאָנען רוסן, פּאָליאַקן,  
טשעכן, יוגאָסלאַוון, גריכן, האַלענדרער,

— א—א—א—א—א—

לויפט און לויפט, ביז ער קומט נאָך  
ענט צו צום שטרויזאק, פארשטשירעט  
ער ווידער די ציין און גיט א שטעך-  
אריין דעם באיאַנעט גלייך אין האַרצן.

25 יאר ליטעראריש שאפן פון ל. חייך

געהוּבלט, און מעג זיין זאך זיין נישט אויף געשליפן — אין זיין גאוועלע צי רעפארטאזש, אין זיין ארטיקל צי נאָטיץ פילט איר דעם זוכער פון אמת, דעם קעמפער פאר פרייהייט, פאר גערעכטיקייט, פאר א שענערן מאָרגן.

דער שרייבער און קעמפער ל. חייך, דער ענערגישסטער און טעטיקסטער פון צווישן די יידישע שרייבער אין ארץ ישראל, פארצייכנט א דאטע, אן עפאָכע — 25 יאָר! — אין זיין ליטערארישער טעטיקייט.

אין אונדזערע גורלידיקע טעג, ווען דאָס וואָרט און די פען גייען געשלייפט און געבונדן מיט דער ביקס און מיטן טאנק, אין קאמף פאר דער עצם עקזיסטענץ פון די פעלקער, איז ל. חייך הייסע יידישע וואָרט, דאָס פשוטע, דאָס טאָגטעגלעכע, דאָס אַרגאנישע אין קאמף פאר דער צוקונפט פון אונדזער פאָלק — א וואַניקער צושטייער.

ער זעט די שיינקייט פון אמת אינעם האמער און אקער, אין מאשין און אין שייער, און מעג זיין וואָרט זיין נישט אויף

טשערניכאווסקי-פרעמיע און די ראסן-טעאריע

הייַנאָר איז די טשערניכאווסקי-פרעמיע פארטיילט געוואָרן פאר צוויי ווערק, וועלכע זענען איבערזעצט געוואָרן פון דייטש און העברעיש: „פסיכאָפּאָטאלאָג גיז" פון פּראָפּעסאָר זיגמונד פרויד און „כנסת הרומנטיקה של היינה" און די צוויי איבערזעצער — ד"ר צ. וואַיס-לאָזסקי און ד"ר ש. פערלמאן האָבן בלי טיום ספּק פארדינט, אז זייערע ארבעטן זאָלן באַקומען די אויסצייכענונג, בפרט ווען עס ווערט אונטערגעשטראַכן מצד די עקספּערטן, אז די „איבערזעצונגען זענען געמאכט געוואָרן אויף „א מוסטער" האַפטן אָפּן". אָבער כאַראַקטעריסטיש איי, וואָס בעת דעם וויכוח ארום דעם ענין, וועמען געהערט די פרעמיע, איז אויך געשטאנען די קאַנדידאַטור פון דער „פּאָסט" איבערזעצונג, וועמענס מחבר עס איז דער דייטש יאַהאַן וואָלפּ-גאַנג פּאַן-געטע. דער רוב פון די שופטים האָט אָבער אָפּגעוואָרפּן „פּאָסט", מחמת געטע איז א דייטשער גוי, בעת היינע און פרויד זענען דייטשע יידן.

אינעם העברעישן קולטור-לעבן האָט זיך אָנגעהויבן פּאַרוואַרצלען א שיינער מנהג: פרעמירן די בעסטע ווערק לויט פאַרשידענע שאַפּונגס-געביטן: פּאַעזיע, נאָוועלע, פּיעסע, איבערזעצונג אא"וו. דאָס גיט די שרייבער און קינסטלער א סטימול און אויך א טיילווייזע מאַטעריע לע, אָבער נאָך מער טאַראַלישע הילף און פּאַפּולאַריטעט דעם קינסטלער. אויף פירט זיך ביי אלע קולטור-פעלקער, און יידן קענען אין דעם פּרט קיין אויסנאַם נישט זיין. בדרך כלל גרינדן זיך די פרעמיע-פּאַנדן אויף נעמען פון פּערזענלעכקייטן, וועלכע האָבן פּאַרנומען אן אויבנאָן-פּלאַץ אינעם געזעלשאַפּטלעכן פּאַליטישן, קולטורעלן, וויסנשאַפּטלעכן, קינסטלערישן און ליטעראַרישן לעבן. אין דער וועלט איז צום מערסטן באַקאַנט די „נאַבל" פרעמיע. ביי אונדז אין ארץ-ישראל זענען שוין פאַראַן א היפשע פּאַר פּאַנדן אַזעלכע אויף די נעמען פון ח. נ. ביאַליק, מ. דיזענגאָף, הרב קוק קלמן באַרלאַס און לעצטנס אויך אויפן נאָמען פונעם פאַרשטאַרבענעם גרויסן העברעישן דיכטער ש א ו ל ט ש ע ר נ י כ אָוּסְקִי.

וואָרפט די באַמבעס אויף איר שטאַט. בלויז וועגן אים ווייסט זי! און דו, מיין ליבער חבר, רעד נישט צו מיין געוויסן. קום נישט וועקן מיין סענטימענט צו קליינע קינדער. כּוּוּיל דערפון נישט וויסן. כּוּוּיל דערפון נישט הערן! זאל מיין נקמה-געפיל נישט אָנגערירט ווערן. זאל מיר מיין נקמה-געפיל נישט לאָזן צו רן אויף א מינוט. איך וויל אים האָבן מיט זיך, איך וויל אים פלעגן. איך וויל פון אים נישט אָפּרייסן דאָס קאַלענדער-בלעטער פון 1944. פאַרשטייסט, חבר? די נאַכט האָט זיך שטיל צוגעהערט, איינגעשלונגען אין זיך א מיט-מאש פון געדאַנקען, פון ציטער, פון זאָרג און פון א גרויסן ווייטיק.

און אנדערע זענען כּהרף-עין פאַרשוונדן פון דער וועלט. דאָס אלץ צו צעשטערן פאַדערן זיך מיליאָנען הענט, און זיי זען נען ביי די דייטשן פאַראַן, און שטייען נאָך גרייט צו פאַרבייטן.

אווו איז דער דייטש? ווי הייסט ער? וווּ וווינט ער, אָט דער דייטש, וואָס האָט דעם גרויסן צער נישט געקענט צווען און כאַטש מיט א וואָרט אויסגערופן זיין געשריי קעגן דעם? ווי אויף הייסט זי, די דייטשע פרוי, וואָס, האַלטנדיק אירע קינדער אין די אַרעמס, איז גע-לאָפן זיך שיצן פון א לופט-אַנפאַל, און האָט דערביי פאַרשאַלטן איר מאַן און איר זון, אָדער איר שכן, וואָס זויפן בלוט פון אנדערע מאמעס און קינדער? זי האָט פאַרשאַלטן דעם ענגלישן, אמערי-קאַנישן אָדער רוסישן פליער, וואָס

מיר זענען אויף פאַטרול. מיר שפאַ-נען ווייטער...

צו מיינע ברידער אין זוניקן לאנד

פון מ. פּאַקוטער / (רמח-הכּוּבש)

מיט וועלכן כּ'טראָג זיך אים בייטאָג און אויך ביינאַכט.

און ווילט איר, ברידער וויסן: און ווילט איר, ברידער, הערן, וואָס כּ'האַב מיט זיך געבראַכט? — א רענצעלע מיט טרערן.

אלץ האָב איך פאַרלוירן: ברודער, טאַטע-מאַמען — פאַרברענט אין געטא-מורדן, אין פייער און אין פלאמען.

נישט קיין טייערע קליידער האָב איך געבראַכט — כּ'באַדויער: נאָר א קלומיקל מיט פּיין און א רענצעלע מיט טרויער. —

נאָר איינס איז מיר פאַרבלויבן אין האַרץ, אין מיין נשמה: צו נעמען, מיט געווער אין האנט בלוטיקע נקמה.

דאָס איז מיין גאַנץ פאַרמעגן, וואָס כּ'האַב מיט זיך געבראַכט.

נישט דאס רעכט זיך אריינצומישן אין דעם פסק-דין גופא, וועלכער איז ארויס-געגעבן געווארן דורך בארופענע מומחים. אבער ווען מ'ווארפט אפ אן ארבעט, ווי די "פאוסט"-איבערזעצונג, מיט אזא ארגומענטאציע, שיינט אונדז, אז די שופטים זענען געפירט געווארן ביי זיי-ער אויפגאבע נישט בלויז פונעם קינסט-לערישן עלעמענט. נאך מן-הסתם איך פון אנדערע, זייטיקע מאטיוון, וועלכע ליגן שוין אויפן שטח פון ענגהארציקער און גוזמאדיקער נאציאנאליסטישער אומ-טאלעראנץ. וואָס וואָלט אונדזערע שופ-טים געטענהעט, ווען די פינישע מלוכה-שע קונסט-אקאדעמיע וויל פרעמירן די העברעישע איבערזעצונג פונעם פינישן עפאָס, וואָס איז געמאכט געוואָרן מיט-טערהאפט טאקע דורך שאל טשערני-כאָוסקי און די דארטיקע שופטים וואר-פּוּאַפּ דעם איבערזעצער, מחמת ער איז א ייד? אודאי וואָלט אנטשטאנען א בא-רעכטיקטער שטורעם און פראָטעסט, מיר וואָלטן דאן ארויס מיטן געשרי: אנטי-סעמיטיזם. ראַסיזם! אָבער צום גליק האָט שאל טשערניכאָוסקי מיט גרויס כבוד יאָ באַקומען די פינישע פרעמיע, איצט לאָמער אָננעמען א צווייטע עווענ-טואַליטעט; ווען, למשל, דער אומפאַר-געטלעכער חיים נחמן ביאליק לעבט נאָך היינט און ער טראָגט אונטער די איצ-טיקע שופטים זיין מוסטערהאפטע אי-בערזעצונג פון "ווילהעלם טעל", וואָס דער מחבר זיינער, פרידריך שילער, האָט געהאלטן אַנטיסעמיטישע פאַרלעזונגען אין דער אַניווערסיטעט פון יענא — צי וואָלט מען אויך אים בראַקירט מיטן זעלבן מאָטיוו? און צי ווייסן כאָטש די עקספערטן פון דער טשערניכאָוסקי-פרעמיע מיט וועלכער פּיעטעט דווקא געטע אליין האָט זיך באַצויגן צו אונ-זייער העברעישער קולטור?

עס איז אין דייטשלאַנד געווען בא-ווסט, אז געטע האָט פון קינדווייזן אַן געלערנט העברעיִש, געלייגנט די ביבל אין אַריגינאל און זיינע ערשטע דראַמאטישע ווערק געבויט אויף די לעגענדארע און ווירקלעכע העלדן פון דער יידישער געשיכטע.

דער בעסטער דייטשער געטע-פאַר-שער, ד"ר אלבערט ביעלשאָוסקי, דער-ציילט אין זיין בוך, געטע, זיין לעבן און זיינע ווערק (30-טע אויפלאגע פון יאָר 1916) צווישן אנדערן פאַלגנדיקס: "גע-טע האָט געקענט, די וויכטיקסטע אלטע

און מאָדערנע שפראַכן: לאַטיין, גריכיש, העברעיִש, פראַנצויזיש, ענגליש, איטאליעניש" (זייט 16, באַנד 1); "וואָ-רום וואָס באַזייט די גאַנצע ליטעראַטור, וואָס קומט דעם קינד (געטע) אין די הענט, אַנטקעגן דער ביבל... פון וווּ ער האָט געשעפּט די זיטלעכע בילדונג, וועלכע האָט זיין פאַנטאזיע דורכויס און כּסדר באַשעפּטיקט און זיינע גע-דאַנקען באַוועגט אין אלע ריכטונגען: אלס געזעצבוך, אלס העלדן-עפאָס, אלס הימל, אלס ליבעסליד, און וועלכע האָט גערעדט צו אים אין אלע טענער. מיט זיין אייגנטלעכן פּיער האָט ער זיך פאַרזונקען אין דעם אומאויסשעלעכן בוד און געמאַכט זיך פאַר זיין אייביקן באַזיך די דערציילונגען, לערעס, סימ-עס די חמשה הומשי תורה, וואָס אין זיי-ער נאַיווער און גרויסער נאַטור האָט ער זיך מיט פאַרליבע פאַרבלאָדזשעט... די ליבע צום אלטן טעסטאַמענט האָט אים געבראַכט צום גרינטלעכן שטודירן די העברעיִשע שפראַך" (זייט 17, ב' 1). "און אויב די גריכן, ענגלעך-דער און איטאַליענער זענען אביסל צו-ריקגעטרעטן אין הינטערגרונט, איז אָבער ברייטער געוואָרן זיין באַלעזונג היינט אין דער דייטשער, פראַנצויזישער, לאַ-טיינישער און העברעיִשער ליטע-ראַטור, וואָס האָט ווייטער געפירט דער-צו, אז ער זאָל זיך אויך וויסנשאַפטלעך פאַרטיילן אין די שפראַכן און געשיכטע פון די דאָזיקע פעלקער" (זייט 31, ב' 1).

עס וואָלט אונדז צווייט פאַרפירט, מיר זאָלן ברענגען נאָך און אויך גרע-סערע ציטאַטן, וואָס באַווייזן געטעס באַציאָונג צו יידישער געשיכטע, קולטור און שפראַך.

אָבער עס איז צו דרינגען, אז נישט די דייטשע שפראַך און די דייטשע לי-טעראַטור, מוזיק, און קולטור בכלל זע-נען פּסול, והאַראַיה, ביידע אויבנדער-מאַנטע פרעמירטע ווערק זענען איבער-זעצט פון דייטש; נאָר דער פאַקט, וואָס געטע איז געווען א קינד פון דער דיי-טשער ראַסע, האָט אַנטשיידן דעם גורל לטובת היינע און פּרויד. איז וואָס-זשע פאַר א טעם און זין האָט אונדזער גאַנ-צער קאַמף קעגן דער נאַצי-שער ראַסן-טעאָריע, בעת מיר צאָלן-צוריק דער וועלט מיט דער זעלבער מוטע?

### פאַרשפּילטע מאַטיוון

דער דיכטער י. פּאַפּיערניקאָו האָט ווידער ארויסגעלאָזט א זאַמלונג לידער, דאַסמאַל אונטערן נאָמען "מיין ברענענ-דיקער שטאַם".

צו י. פּאַפּיערניקאָו'ס לידער קוקט מען זיך צו, מען לייענט זיי, מען זינגט זיי. נישט אומזיסט איז ער דער בא-קאַנטסטער דיכטער פון צווישן די יידיש-שאפער אין ארץ-ישראל. ער איז וואָך צו אלע געשעענישן אין און ארום אים. זיין בונטאַרישער אימפּולס, זיין סאָציעלער פראָטעסט, זיין אַרגאַנישע צו-געבונדנקייט צו דער מאַסע מאַכט אים נאַענט און פאַולער, יעדע זאַמלונג זיי-נע שוין מיט איר נאָמען (גאַלדענע זאַמדן", "רויט אויף שוואַרץ", "מיט לענדער גלייד", פון רויטן פראָנט", "אונטער שוואַרצע הימלען" א. א.), גיט א רעד צו דעם מאַסע-מענטש, צום באַלמעלאַכע, צום ארבעטער, צום חבר, נאָר תמיד, ווען זיין ליד מישט זיך אין פּאָליטיק ברענגט זי אים א פּיאַסקאַ, אַנומלט, בעת די רויטע ארמיי האָט געטריבן דעם "ברוינעם הונט" און גע-שניטן פון אים מיליאָנען פּאַסן, און פאַ-פּיערניקאָו, נאַטירלעך, ווערט מיטגע-ריסן און זינגט מיט מיט די רויטע גי-בורים, דאָס ליד פון מאַרש און קאַמף, ער קלאַפּט אויס מיליטעריש-ריטמיש זייער משיחישן גאַנג, גיט ער זיך, אין דער זעלבער צייט, אין יאָר 1944, אין דער זאַמלונג זיינער "אונ-טער שוואַרצע הימלען", א רעטאַריש-פאַטעטישן פרעג:

"ס'איז דאָך דאָ א וואַנט א רויטע, און א רויטע וואָך ביי טויערן — איז די וואַנט שוין איינגעפאַלן? אַזו זיך שוין די וואָך צעלאָפּן? זיינען שוין פאַר שוואַרצע רחוח אויך די רויטע טויערן אָפּן?"

איז יאָר 1944! — נאָר ס'איז געקומען דער "נס" און האָט דעם דיכטערס צווייפּלבינין אומגע-וואָרפּן...

שוין עטלעכע יאָר, ווי דוד בערגעל-סאָז האָט פון קויבישעוו געוואָרפּן צו דער יידישער וועלט אונדזער היסטאָ-

רישן רוף: "לא אַמות, כי אַחיה", און די טעג האָט דער פרעזעס פון די ערשטע 50 טויזנט צונויפגעזאַמלטע פּויר-לישע יידן אויף דער טעריטאָריע פון באַפּרייטן פּוילן, שטייענדיק אין בלוך-טיקסטן עמק הבכה פון אונדזער מאַרטי-ראַלאַגיע, אויסגערופּן דורכן לובלינער ראַדיאָ, "עם ישראל חי" אין גראַד-איצט, ווי צו להכעיס "זיי", קומט דער דיכטער פּאַפּיערניקאָו און זאַגט זיך שאַרף, מיט קראַפט, מעשה פּוסק אַחרון (אין זיין לעצטער לידער-זאַמלונג "מיין ברענענדיקער שטאַם"):

"מיר האָבן שוין פאַרשפּילט!  
היתכן?! דאָס וויל דאָך היטלער!

וועלן מיר מיט פּאַפּיערניקאָו'ס נישט דיסקוטירן, צי דאָס איז פאַעטישער מאָ-טיוו, צי שלעכטע פּאָליטיק, זיין דיכ-טערישן פּאַס פּסלט ער זיך נישט דער-מיט, אָבער ווהיו דאָס צילט, איז גע-נוג אַנצווייזן, אז ד. ב. מ., וואָס רופּט-אייס אויף די שפּאַלטן פון "משמר", אז "היטלער האָט בלויז פאַרענדיקט דעם היסטאָרישן פּראָצעס (פון אויסשניידן די יידן) אויף א טראַגישן אָפּן, און ווער עס רעדט וועגן יידן אין איראַפּע, וועגן העלפּן זיי דאָרט קומען צו זיך, גייט קעגן דער געשיכטע"... אז ד. ב. מ. האָט "פון דער זייט" (רובריק "מן הצד" אין "משמר") זיך אָנגעכאַפּט אן דעם, ווי אַז א כשרער מציאָה...

און מיר? — מיר האָפּן, אז אויך דאַסמאַל וועט א "נס", דער נס פון "לא אַמות, כי אַחיה" און פון "עם ישראל חי" אומוואַרפּן פאַ-פּיערניקאָו'ס נייעס פאַרשפּילטן מאַטיוו, ווייל אונדזער ברענענדיקער שטאַם איז דער סנה, וואָס ווערט קיינמאַל נישט פאַרברענט!

און אז פּאַפּיערניקאָו האָט אן אויג און אן אויער פאַר אונדזערע ווירקלעכ-קייט — באַשטעטיקן זיינע אַז-צאָליקע לידער, וואָס טראַגן נישט דעם פּאָלי-טישן "כאַמוט", נאָר וואָס גייען אין שפּאַז פון ממשותדיקן לעבן.

י. פּירקין



„גראדנע“ פון א גא-  
זשאנסקי, ארויסגעגעבן פון  
„תרבות לעם“, ת"א 1945.

שפיל מיר דא א לידל  
אויפן מיטן גאס.

זיי גייען שטארבן, און צווישן זיי  
זיין טאטע, אַנגעטאָן אין א פּאַיאָן-היטל  
מיט גלעקלעך: — אַדוואָקאַט גאַזשאַנסקי.  
ווי געזאָגט, איז עס א דאָקומענט פון  
נאַצישן גרויל איבער 45 טויזנט אומ-  
געקומענע גראָדנער יידן, בעסער גע-  
זאָגט: א זאַמלונג דאָקומענטן, צייטונגס-  
מיטטיילונגען, ליטעראַריש-באַאַרבעט  
פון א גאַזשאַנסקי, וועלכע מאַכן אונדז  
אויפשוידערן מיט זייער גרויליקן אמת.  
מיפּילט, אז גאַזשאַנסקי לעבט דאָס אלץ  
איבער, עס איז עכט און איבערגעקאַכט.  
אַבער די שפּראַך איז אין מאַנכע ערטער  
א הילפּלאַזע, אַ מישמאַש פון סטילן, קעג-  
טיק, דער מחבר האָט געטאָן אַן אייליקע  
אַרבעט. א האַנט פון א רעדאַקטאָר וואָלט  
דעם דאָקומענט „גראָדנע“ צוגעגעבן  
אויך א ליטעראַרישן ווערט, ווייל דאָ און  
דאָרט שלאָגט גאַזשאַנסקי אַן רירנדיקע  
עכטע טענער, אויך די הילע איז זייער  
נאַיוו און באַנאַל געצייכנט. דאָס שטערט  
א סאך צום אלגעמיינעם ווערט פון דעם  
רירנדיקן יידישן ביכעלע, וואָס איז  
אַבער דאָך כדאי געווען: זאָל וואָס מער  
פאַרצייכנט און פאַרשריבן ווערן פאַר  
אונדז און פאַר די קומענדיקע דורות,  
וואָס דער נאַצי-פאַשיום האָט געטאָן דער  
וועלט און באַזונדערס צו אונדזער  
פּאָלק.

א. ש. ר. פ.

פון דער רעדאַקציע:

צוליב א פאַרדריסלעכן טעות אינעם  
אַרטיקל פון מ. זילבער אין „די בריק“  
נומ' I זענען ארויסגעפאלן די נעמען פון  
פּאָלגנדיקע יידישע שרייבער, וואָס בא-  
טייליקן זיך אַקטיוו אין די היגע יידישע  
אויסגאַבן און אויך פון אַזעלכע, וואָס  
לאָזן זיך איבערזעצן אין העברעיִש אָדער  
שיקו זייערע שאַפונגען קיין חוץ-לאָרץ.  
דאָס זענען: ד"ר נ. י. ראַפּאַלקעס, ל.  
שאַפּענפּעלד, מ. צאַנין, א. ליס, יואל  
מאַסטבוים, א. קאַלער און ד. פּלינקער.  
די רעדאַקציע בעט אַנטשולדיקונג ביי  
די דערמאַנטע שרייבער און ביי די ליי-  
ענער פאַר דעם פאַרדריסלעכן פאַרזען.

סך-הכל עטלעכע קליינע סקיצן אין  
א קליין יידיש ביכעלע: אָבער זיי דער-  
ציילן פונעם גרויסן חורבן גראָדנע.  
שוידערסט-אויף ליינענדיק די סקיצע  
„קאַרפּוס דעליקטי“, פון קאַמענדאַנט  
קאַרל ריינסלערס אומזיניקן איינפאַל,  
ארויסצושלעפּן אין די פּראָסטיקע פאַר-  
טאַגן די יידן פון קעלבאַסינער געטאָ.  
האַלב נאַקעט, אַפּצורייניקן די הויפּנס  
אַנגעפאַלענעם שניי מיט טיילעפּעלעך.  
דאָס זעלבע פּילסטו אין דער סקיצע  
„דאָס ערשטע צאָן-באַרשטעלע“—קאַרל  
ריינסלערס צווייטער „איינפאַל“: אין די  
הייסע זומער-טעג זענען די גאַסן בא-  
דעקט מיט שטויב; האָט יעדער ייד ביי  
זיך א צאָן-באַרשטעלע; קניען טויזנטער  
יידן אויף דעם שטיינערנעם ברוק און  
רייניקן דעם שטויב מיט צאָן-באַרשט-  
לעך, ווינטער-צייט שטייט קאַרל ריינס-  
לעך, אַנגעטאָן אין א יידישן פּוטער און  
פּוילישע וואָליקעס, און קוקט זיך נחת-  
דיק צו, ווי האַלב-נאַקעטע, באַרוועסע,  
הונגעריקע פּרויען, זקנים, קינדער און  
דערוואַקסענע פירן אויס זיין באַפעל.  
און ריינסלער שמיכלט בעת טויזנטער  
יידן און נישט-יידן גראָבן מיט לאַפּעטעס  
קברים פאַר זיך אליין. „און זעלטן-ווען  
לאָזט אַראָפּ איינער זיין אייזערנע לאַפּע-  
טע איבערן קאַפּ פון ערשטן בעסטן  
ס.ס.-באַנדיט“, „בהמות, נאַענט פאַרן  
שלאַכט-הויז פּרווון אַמאַל שטעלן א ווי-  
דערשטאַנד, — זאָגט גאַזשאַנסקי, —  
און דאָך גייען אריין די בהמות אין  
שלאַכט-הויז און נעמען נישט אויף זיי-  
ערע הערנער נישט דעם אַנטרייבער  
מיט דער בייטש און נישט דעם קיילעך,  
זייל אפּשר, אפּשר וועט געשען א גס.  
מיטן דאָזיקן „אפּשר“ לעבן די קרבנות,  
ביז דער גרוב איז פאַרטיק און אפּיל  
שוין זייענדיק אין גרוב — אפּשר וועט  
געלינגען אויסבאַהאַלטן זיך צווישן די  
טויטע... און מיטן זעלבן אפּשר גייט א  
מחנה פון טויזנטער יידן איבער גראָדנער  
גאַסן, באַגלייט מיט יידישע כלי-זמרים-  
פּידלען:

יידל מיטן פּידל,  
בערל מיטן באַס,

75 יאר יידישע פרעסע  
אין אמעריקע

די יידישע געזעלשאַפּטלעכקייט אין  
אַמעריקע פאַרצייכנט איצט א גרויסע  
דאַטע. עס איז געוואָרן 75 יאָר זינט עס  
האַט אָנגעהויבן דערשיינען א יידישע  
צייטונג אין אמעריקע.  
היינט-צוטאָג, ווען דאָס פּוילישע און  
באַלטישע ייִדנטום איז מערדערלעך פאַר-  
שניטן געוואָרן, ווען ריזיקע טיילן פון  
סאָויעטישן און רומענישן ייִדנטום זע-  
נען נישטאָ מער, און צוזאַמען מיט זיי  
— די קאַלאַסאַלע נעץ פון יידישע קול-  
טור-אינסטיטוציעס, אין דער ערשטער  
רײ: די יידישע צייטונגען און זשורנאַלן,  
— איז פון גרויס באַדייט פאַרן גאַנצן  
פּאָלק יעדער יידישער ישוב, זיינע קול-  
טור-געזעלשאַפּטלעכע אויפטרען און בא-  
זונדערט די פרעסע.

און ווען מינעמט גאָך אין אַכט, וויפּל  
צרות און רדיפות די יידישע פרעסע  
האַט געהאַט אויסצושטיקן פון פאַרשידע-  
נע זייטן, אפּילו פון די אייגענע רע-  
דאַקטאָרן, — ווי ווילד דאָס זאָל נישט  
קלינגען, — ווען מינעמט אַ אַכט, און  
לויט די שוואַרצע נביאות פון די אב,  
קאַהאַנס, האָט שוין פון לאַנג דאָרט קיין  
זכר נישט געדאַרפּט בלייבן פון יידיש,  
— איז די דאַטע „75 יאָר יידישע פרע-  
סע אין אמעריקע“, בעת זי ווייזט גאָר  
א טענדענץ פון וואַקסן, פון גרויסן קול-  
טור-היסטאָרישן באַדייט. דער קומענ-  
דיקער נומער „די בריק“ וועט זיך נאָך  
אויסקערן צו דער דאָזיקער דאַטע.

400 נומערן „דער שפיגל“

פון אַרגענטינע האָט זיך באַקומען  
אַהער דער 400-סטער נומער פונעם  
דאָרטיקן „אילוטרירטן זשורנאַל פאַר  
ליטעראַטור, קולטור“ און געזעלשאַפּט  
לעכע ענינים“ — „דער שפיגל“.  
פיר הונדערט נומערן פון אַזא זשור-  
נאַל אין דער אַסימילירטער, פאַרבינדע-  
וועטער בוענאַס-אַירעס, איז אן אמתער  
גס, און פון די ניסים, וואָס טרעפּן נישט  
אין יידישן לעבן אַזוי אַפּט. פאַרקערט,  
אפּילו אין רייכערע, יידיש-פאַרווונדע-  
וועטע צענטערן איז דאָס אויסבאַהאַלטן אן  
אומפאַרטייאישן, אומאַפּהענגיקן, פּרייען  
יידישן זשורנאַל נישט פון די לייכטע  
זאַכן. תמיד געפינען זיך גורמים, וואָס

זענען מקצר די יאָרן, די חדשים, די  
וואָכן און אפּילו די טעג פון אַזעלכע  
אויסגאַבעס, און אז אַרגענטינע איז נישט  
אין דעם פאַל קיין אויסנאַם, אז אויך  
דאָרט קוקן קולטור-גבאים קרום און  
שטערן מיט וואָס זיי קענען, קען מען  
לייענען כמעט אין יעדן נומער „שפיגל“  
וועלכער האָט דעם מוט צו רעדן אַפּן  
און דרייסט, אין דעריבער ווערט צו  
פאַרצייכענען די דאָזיקע פּריידיקע דער-  
שיינונג, וועלכע איז אַן ספּק, א רעזול-  
טאַט פון גרויסער ליבע צו דער יידישער  
קולטור מצד דעם אומדערמיטלעכן רע-  
דאַקטאָר י. ל. גרוזמאַן מיט זיינע  
נאַענטע מיטאַרבעטער.

אין אונדזערע גרויליקע און גורלדי-  
קע טעג — א סימן פון לעבן, פון קול-  
טור-ווילן פון אונדזערע ברידער,  
צ. ב. ש.

וועגן א זאך

ערית תל-אביב  
כ"ד שבט תש"ה  
7.2.45  
ד ת ו ך  
לכ"ב מרכז ארגוני בעלי המלאכה  
„היכל המלאכה“  
כ א ז.

א. נ. ! נודע לי לתמהוני, כי מסרתם  
את אולם „היכל המלאכה“ לאגודה המ-  
כנה עצמה „תרבות לעם“ והרוצה לערוך  
כליל שבת זה „נשף חגיגי“ כולו על  
טהרת האידיש.  
הנני ממחר להודיע בזה לכם, כי  
העירייה מתנגדת לכך בכל תוקף ונא  
להאוג לכך, כי נשף זה לא יתקיים.  
אבקש אישור על סידור הדבר.

בכבוד רב  
מ"מ מזכיר העיר  
(חתימה)

שוין ווידער א בריוועלע פון דעם  
יידישסטן שטאַט-ראַט מיטן אלט-בא-  
קאַנטן נוסח פון „לתמהוני“ (צו מיין  
פּאַוונדערונג), מיר ווונדערן זיך נישט  
מער אויף די מחברים פון די דאָזיקע  
בריוועלעך. תמיד „באַאייילן“ זיי זיך (אני  
ממחר להודיע) צו באווייזן זייערע „פע-  
איקייטן“, מיט דער „גאַנצער תקיפות“,  
ווען עס האַנדלט וועגן אן ענין, וואָס איז  
פאַרבונדן מיט פאַרשטריטלעכקייט און

פרייהייטלעכקייט. אבער ווי באלד זיי דערשמעקן, או ערגעצווו ראיעט זיך רעאקציע, פינצטערניש און מיטלאל-טערלעכער שימל, — דאן זענען זיי טאלעראנט, ווייכהארציק און עס גייט זיי שוין נישט אן, אין וועלכער שפראך דער שרץ טובלט זיך.

אונדז איז למשל באווסט, אז אין דעם זעלבן זאל "היכל המלאכה" האבן די חבר'ער חסידים געפראוועט עפעס א יארצייטל, בעת איין רבי האט געהאלטן א שעהדיקע דרשה צו אן אג-דערן רבין, וואס האט זיך געקלעפט, ווי אן ארבעט צו דער וואנט — אלץ אין "טהרת האידיש" — און אין זאל האבן זיך געפונען פארשטייער פון תלמידי-בית שטאט-ראט, קרן-היסוד און אנדערע "פערוועגלעכקייטן" (נעמען ווילן מיר דא נייט דערמאנען) — אבער קיינעם פון זיי איז נישט איינגעפאלן צו פראטעסט-טירן אדער ווייזן א סימן פון אומצופרי-דנקייט. פארקערט, זיי האבן זיך נאך

פאסמאקעוועט מיט דעם ריח פון דער "הויכער קולטור" ר"ל, וואס האט זיך געהערט פון דער דאזיקער מסיבה.

נאך מוקצה מחמת מיאוס ווערט יידיש דעמאלט, ווען עס איז פארבונדן מיט א פייערונג לכבוד דער רויטער ארמיי. אדער ווען מ'דארף איבערגעבן גרוסן פון לעבנגעבליבענע אינעם חרוב-געווא-רענעם יידישן אייראפע; גרוסן אין דער שפראך, מיט וועלכער אונדזערע מארט-רער זענען אומגעקומען אויף קידוש-השם און פארן כבוד פון אונדזער פאלק. אזא יידיש איז זעלבסטפארשטענד-לעך, נישט לויט זייער גייסט, נישט לויט זייער געשמאק, — ווייל עס טראגט אין זיך דעם ניצון אויך פון אן אנדערער וועלט.

איה, וואס איז דא פאראן זיך צו ווי-דערן? —

מ'ך האבן געלייענט און פארנאטירט. אבער אריבערגיין איבער דעם וועלן מיר נישט. פ. ש. מ.

### א מסיבה פאר "די בריק"

דער ערשטער נומער פון אונדזער זשורנאל האט ארויסגערופן גרויס אינ-טערעס. שוין דער פאקט, וואס די "גע-זעלשאפט פריינט פון יידיש" האט גע-וויזן אירע מיטגלידער און סימפאטיקער, אז זי הייבט אן פארווירקלעכן אירע אנגעצייכנטע אויפגאבן, און די גוט-בא-זוכטע מסיבה, וואס איז פארגעקומען אין תל-אביב דעם 2טן דעצעמבער 1944, האט דאס פאקטיש באשטעטיקט.

ביי געדעקטע טישן האט אן עולם פון איבער 200 מענטשן פארבראכט עטלעכע שעה און אויסגעהערט ערנסטע רייד וועגן יידישן שאפן, וועגן יידישער קולטור און ליטעראטור.

האבן מיט ערנסט באזירט סיי דער פאך-זיצער ש. פערלמוטער, סיי דניאל לייבל, י. צ. שארגעל און דער שלוס-רעדנער זרובבל.

די באגריסונג פון דער בארימטער תל-אביבער פרעזידענט, געהאלטן פון פריינט י. אלסטער; די רעציטאציעס פון ה. שווארצבערג און די אייגענע ליי-דער, געלייענט פון י. צ. שארגעל און אברהם לעוו, האבן צוגעגעבן דער מסי-בה פייערלעכקייט.

דאס יידישע וואָרט אין ארץ-ישראל האט זיך דערפילט חשוב און דעהויבן אין דער ווארעמער סביבה.

צ ב י ש.

### תקון טעות:

אין דער דערציילונג "א חלום" פון א ר' וועס אין נומער 1 "די בריק" איז צו פארריכטן פאלגנדיקער טעות: זייט 10 שורה 2, אַנשטאַט: גראָ-בער, שכל, דארף זיין: גראָדער שכל.

זייט 10 שורה 29, אַנשטאַט: גע-צויגן ווי בליצן, דארף זיין: גע-צונדן, ווי בליצן.



### דעם דיכטער י. ת. בילעצקי

צו זיין חתונה —  
אונדזער באגריסונג

"די בריק"



### דעם דיכטער י. צ. שארגעל

צום געבורט פון זיין שרה לע-  
אונדזערע בעסטע ווונטשן

געזעלשאפט פריינט פאר יידיש אין ארץ-ישראל



### דעם שרייבער ל. חייין-שמעוני

צו די 25 יאר פון זיין ליטערארישן שאפן  
הארציקע ברכות.

"די בריק"



### א דאנק

דעם יידישן זעלנער פייול טריימאן (איטאליע)  
פאר זיין פרייוויליקער באשטייערונג  
1 פונט לטובת אונדזער זשורנאל.

"די בריק"



100